



आचार संहिता उल्लंघन में पापु यादव पर प्राथमिकी दर्ज

2

आपकी आवाज

प्रमुख खबरें : दिल्ली ■ पटना ■ बक्सर ■ शाहाबाद ■ मगध

■ सारण ■ मिथिलांचल ■ चंपारण ■ पूर्वांचल ■ लखनऊ

दुःखद: रेलवे जंक्शन के सामने स्थित होटल में लगी आग ने देखते-देखते तीन होटलों को चपेट में लिया, 18 घायल

पटना के पाल होटल में भीषण आग, छह की मौत

◆ फायर ब्रिगेड टीम ने हाइड्रोलिक मशीन का उपयोग कर 45 से अधिक लोगों की बचाई जान

केटी न्यूज/पटना

राजधानी पटना में रेलवे जंक्शन के बिल्कुल सामने स्थित बहुमंजिले पाल होटल में गुरुवार सुबह भीषण आग लग गई। इस आग ने आसपास के तीन होटलों को भी अपनी चपेट में ले लिया। हादसे में अब तक 6 लोगों की मौत हो चुकी है। मरने वालों में 3 महिला और 3 पुरुष हैं। वहीं, कई लोग घायल हुए हैं। उन सभी को इलाज के लिए नजदीकी अस्पताल ले जाया गया है। वहीं इस दौरान फायर ब्रिगेड की टीम ने हाइड्रोलिक मशीन का इस्तेमाल करते हुए 45 से अधिक लोगों को बचाया।

पटना के सिटी एसपी सेंट्रल ने बताया कि 6 लोगों की इस हादसे में जलकर मौत हुई है। वहीं, 18 लोगों को जली और घायल अवस्था में पीएमसीएच में ले जाया गया है। इनमें से 12 लोगों को तुरंत आईसीयू में भर्ती किया गया है। इनमें से तीन की हालत बेहद ही नाजुक बनी हुई है। जब आग लगी तब होटल में कई लोग मौजूद थे। डीजी फायर शोभा अहोतकर ने

गैस सिलेंडर बदलने के दौरान लिकेज के कारण सिलेंडर में अचानक आग लग गई



बताया कि सूचना मिलते ही कुछ मिनट के अंदर दमकल की कई गाड़ियाँ मौके पर पहुंच कर आग बुझाने में जुट गईं। 51 दमकल की मदद से दो घंटों की कड़ी मशकत से आग पर कंट्रोल किया गया। होटल और पास की बिल्डिंग से 45 लोगों को निकाला गया। आग लगने से इलाके में अफरातफरी मच गई। बताया जा रहा है कि गैस सिलेंडर में लीक की वजह से आग लगी। आग पर का काबू कर लिया गया है लेकिन फायर फाइटिंग टीम जले लोगों की अभी तालाश में जुटी है।

जानकारी के अनुसार आग दिन के 11 बजे लगी। गैस सिलेंडर से लगी आग काफी तेजी से फैल गई। होटल वालों ने अग्निशमन यंत्र की मदद से आग बुझाने की कोशिश की लेकिन सफलता नहीं मिली। देखते-देखते आग पूरे होटल में फैल गई और आस-पास के भवनों को भी चपेट में ले दिया। सूचना मिलते ही अग्निशमन विभाग के अफसर और फायरमैन मौके पर पहुंचे और आग बुझाने में जुट गए। पहले दो यूनिट लेकर दमकल टीम पहुंची। आग भीषण होने के कारण

कुछ देर बाद सिलेंडर ब्लास्ट कर गया



आस पास के फायर स्टेशनों से दमकल का प्रबंध किया गया। स्थानीय कंकड़बाग, लोदीपुर फायर स्टेशन से दमकल की गाड़ियाँ मंगवाई गईं। कुल 51 दमकल गाड़ियों की मदद से आग पर काबू पाया जा सका। घटनास्थल पर लोगों की भारी भीड़ जुट गई। आसपास के भवन भी आग की चपेट में आ गए। पाल होटल के अलावे पंजाबी नवाबी, बलवीर साईकिल स्टोर में भी आग लग गई। स्टेट फायर अफसर के मुताबिक 45 से अधिक लोगों को रेस्क्यू करके निकाला गया है।

51 दमकल गाड़ियों की मदद से दो घंटों की मशकत के बाद आग पर पाया गया काबू



होटल और आस पास के भवनों के आग की चपेट में आ जाने से दर्जनों लोग फंस गए। उन्हें निकालने के लिए क्रेन की मदद ली गई। उपरी मंजिल तक क्रेन से लोगों को निकालने में कामयाबी मिली। अग्निशमन दस्ता के साथ पटना पुलिस की टीम ने आग बुझाने और रेस्क्यू में काफी मेहनत किया। होटल पाल के पास स्थित मकानों पर चढ़कर पुलिस और फायर फाइटर्स की टीम ने आग पर नियंत्रण किया। लोगों को निकालने के बाद एम्बुलेंस से अस्पताल भेजा गया।

आग क्यों और कैसे लगी: प्रत्यक्षदर्शी स्टाफ रंजन ने बताया कि होटल में गैस सिलेंडर से आग लगी। चाउमिंग व अन्य फास्ट फूड बनाने के लिए नया सिलेंडर बदलने के लिए लाया गया था जो पहले से लीक थी। तभी पहले से जल रही गैस से उसमें भी आग लग गई। उसके बाद स्टफ में तीन कार्बन डाइऑक्साइड का सिलेंडर इस्तेमाल किया। फिर भी आग नहीं बुझ पाई। उसके बाद वहां मौजूद लोग तेज आवाज लगाते बाहर निकलकर भागे। एम्बुलेंस से अस्पताल भेजा गया।

सीएम नीतीश कुमार ने व्यक्त की शोक संवेदना

मुख्यमंत्री नीतीश कुमार ने होटल पाल में आग लगने की घटना में 6 लोगों की हुई मौत पर गहरी शोक संवेदना व्यक्त की है। मुख्यमंत्री ने कहा है कि यह घटना अत्यंत दुःखद है। मुख्यमंत्री ने घटना में घायल लोगों के समुचित इलाज का निर्देश दिया है और उनके शीघ्र स्वस्थ होने की कामना की है। मुख्यमंत्री ने मृतक के परिजनों को दुःख की इस घड़ी में धैर्य धारण करने की शक्ति प्रदान करने की इश्वर से प्रार्थना की है।

बताया जा रहा है कि अंदर में 10 से 12 गैस सिलेंडर मौजूद थे।

हादसे को लेकर जीजी होमगार्ड शोभा अहोतकर ने बताया कि फायर डिपार्टमेंट और पटना पुलिस ने जान बचाने को प्राथमिकता देते हुए काम किया। साथ ही संपत्ति के नुकसान का भी खयाल रखा गया। यह परिणाम काफी संकरा है जिससे रेस्क्यू और फायर फाइटिंग में काफी दिक्कत हुई। इस इलाके में डिपार्टमेंट की टीम ने लोगों को आगाह किया लेकिन बात नहीं मानी गई। खासकर होटलों को सावधानी के लिए बार बार अगाह किया गया। अब एक बार फिर फायर ऑडिट की जाएगी और जरूरत के अनुसार कार्रवाई भी होगी।

दूसरा फेज: 13 राज्यों की 88 सीटों पर आज डाले जाएंगे वोट

पटना में देर रात रिसेप्शन पार्टी करके घर लौट रहे जदयू नेता की गोली मार हत्या

आईआईटी-जेईई मेन्स का रिजल्ट जारी, इस साल सबसे ज्यादा 56 छात्रों ने हासिल किया 100 परसेंटाइल

लोकसभा चुनाव

एजेंसी/नई दिल्ली

2024 के लोकसभा चुनाव के दूसरे चरण के लिए 26 अप्रैल को वोट डाले जाएंगे। इस चरण में 13 राज्यों के 88 लोकसभा सीटों पर वोटिंग होगी। जिन प्रदेशों में 26 अप्रैल को मतदान होने जा रहा है उनमें असम, बिहार, छत्तीसगढ़, कर्नाटक, केरल, मध्य प्रदेश, महाराष्ट्र, मणिपुर, राजस्थान, त्रिपुरा, उत्तर प्रदेश, पश्चिम बंगाल और जम्मू-कश्मीर शामिल हैं।

दूसरे फेज में 13 राज्यों की 88 सीटों पर वोटिंग होगी। इनमें असम की 5 सीटें करीमगंज, सिलचर, मंगलदेई, नवागंगों और कलियाबोर, बिहार की 5 लोकसभा सीटें हैं, जिनमें किशनगंज, कटिहार, पूर्णिया, भागलपुर और बांका में वोट डाले जाएंगे। इसके साथ ही छत्तीसगढ़ की 3 लोकसभा सीटें राजनांदगांव, महासमुद्र और ककरि में मतदान होगा। वहीं, जम्मू-कश्मीर की 1 सीट पर वोटिंग होगी और कर्नाटक की 14 सीटें जिनमें उडुपी चिकमंगलूर, हसन, दक्षिण कन्नड़, चित्रदुर्ग, तुमकुरु, मांड्या, मैसूर, चामराजनगर, बैंगलुरु ग्रामीण, बैंगलुरु उत्तर, बैंगलुरु सेंट्रल, बैंगलुरु दक्षिण, चिकबल्लापुर और कोलार में

मतदान होगा। वहीं, उत्तर प्रदेश की 7 लोकसभा सीटें टीकमगढ़, दमोह, खजुराहो, सतना, रोवा, होशंगाबाद और बैतूल में वोट डाले जाएंगे। वहीं, राजस्थान की 13 लोकसभा सीटें टोंक, सवाई माधोपुर, अजमेर, पाली, जोधपुर, बाड़मेर, जालौर, उदयपुर, बांसवाड़ा, चित्तौड़गढ़, राजसमंद, भीलवाड़ा, कोटा और झालावाड़-बारां में वोट डाले जाएंगे। जबकि, महाराष्ट्र की 8 सीटें बुलढाणा, अकोला, अमरावती, वर्धा, यवतमा-वाशिम, दिंडोली, नंदेड़ और परभणी में मतदान होगा। वहीं यूपी की 8 लोकसभा सीटें हैं जिनमें अमरोहा, मेरठ, बामपत, गाजियाबाद, गौतमबुद्ध नगर, अलीगढ़, मथुरा और बुलंदशहर में दूसरे चरण के लिए वोट डाले जाएंगे। इसके साथ ही पश्चिम बंगाल की 3 सीटें जिनमें दार्जिलिंग, रायगंज और बालुरघाट में मतदान होगा।

केटी न्यूज/पटना

लोकसभा चुनाव की सरगमी के बीच राजधानी पटना में बीती रात मुख्यमंत्री नीतीश कुमार की पार्टी जदयू नेता सौरभ कुमार की अपराधियों ने गोली मार कर हत्या कर दी। घटना पटना के पुनपुन के पैमार गांव के पास बेलझीया पुल के पास की है। उनके एक दोस्त मुनमुन कुमार गोलीबारी में घायल हो गए हैं। उन्हें इलाज के लिए पटना के कंकड़बाग स्थित अस्पताल में भर्ती कराया गया है। उनकी स्थिति गंभीर बनी हुई है। घटना की सूचना मिलते ही पुलिस टीम ने मौके पर पहुंचकर मामले की छानबीन शुरू कर दी है।

दूसरी तरफ, घटना की सूचना फैलते ही गांव के लोग सड़क पर उतर आए। लोगों ने पटना पुनपुन मार्ग को जाम कर जमकर प्रदर्शन शुरू कर दिया है। घटना की सूचना मिलते ही सिटी एसपी (पूर्वी) भारत सोनी, डीएसपी मसौड़ी कन्हैया सिंह दलबल के साथ मौके पर पहुंचे और लोगों को समझाने-बुझाने का प्रयास शुरू कर दिया। घटना की पुष्टि करते हुए डीएसपी कन्हैया सिंह ने बताया कि अपराधियों ने जदयू नेता को फिर में गोली मारी थी। उन्होंने बताया कि घटनास्थल पर पुलिस टीम ने खोजी



कुलों के साथ फॉरेंसिक साइंस की टीम को बुलाया है।

रात 12 बजे के बाद घटना, अस्पताल में मृत घोषित: जदयू नेता सौरभ कुमार बुधवार की देर रात बड़झां कोल गांव में अपने एक मित्र अजीत कुमार के भाई की रिसेप्शन पार्टी में गए थे। बताया जा रहा है कि रात लगभग 12 बजे रिसेप्शन पार्टी से अपने एक मित्र मुनमुन कुमार के साथ वापस अपने घर शिव नगर लौट रहे थे। सौरभ कुमार अपनी गाड़ी पर बैठ रहे थे, तभी मोटरसाइकिल से आए तो अपराधियों ने ताबड़तोड़ कई गोलियां चला दीं। सौरभ कुमार के सिर और उनके दोस्त मुनमुन कुमार के पेट-हाथ में गोलियां लगीं। गोली लगते ही वे लोग वहीं गिरकर गए। इस बीच अपराधी वहां से फरार हो गए। गोलीबारी की सूचना मिलते ही

आसपास के लोग मौके पर पहुंच कर लोगों ने दोनों को इलाज के लिए अस्पताल में भर्ती कराया, जहां डॉक्टर ने सौरभ कुमार को मृत घोषित कर दिया, जबकि घायल मुनमुन कुमार को पटना के कंकड़बाग स्थित एक निजी नर्सिंग होम में भर्ती कराया गया है। उनकी स्थिति गंभीर बनी हुई है।

जल्द ही बदमाशों को गिरफ्तार कर लिया जाएगा- एसडीपीओ: मौके पर पहुंचे मसौड़ी एसडीपीओ कन्हैया कुमार ने बताया कि सौरभ कुमार शादी समारोह से लौट रहे थे। इस दौरान पहले से था लगाए बदमाशों ने घटना को अंजाम दिया है। स्थानीय लोगों ने सड़क को जाम किया था। लोगों को समझा बुझकर जाम हटा दिया गया है। उन्होंने दावा किया कि जल्द ही बदमाशों को गिरफ्तार कर लिया जाएगा।

प्रधानमंत्री नरेंद्र मोदी ने आगरा में विशाल जनसभा को किया संबोधित, बोले... ओबीसी का हक छीन अपने वोटबैंक को देना चाहता है इंडी गठबंधन

केटी न्यूज/आगरा

प्रधानमंत्री नरेंद्र मोदी ने कांग्रेस और इंडी गठबंधन पर तीखा हमला बोलते हुए कहा कि कांग्रेस की लूट, जिंदगी के साथ भी, जिंदगी के बाद भी। उन्होंने कहा कि कांग्रेस और इंडी गठबंधन के लोग ओबीसी को मिले आरक्षण के हक पर डाका डालने की तैयारी में है। पीएम मोदी ने कहा कि वे खुद ही ओबीसी समुदाय से आते हैं। उन्होंने कहा कि कांग्रेस के इस षड्यंत्र में समाजवादी पार्टी का भी पूरा साथ मिला है। सपा यादवों और पिछड़ों के साथ विश्वासघात कर रही है। पीएम मोदी गुरुवार को कोठी मीना बाजार में चुनावी जनसभा को संबोधित कर रहे थे। उन्होंने कांग्रेस नेता राहुल गांधी पर निशाना साधते हुए कहा कि शहजदे की एक-रे मशीन अब बहन बेटियों की आलमारी की जांच करना चाहती है। उन्होंने यह भी कहा कि कांग्रेस वाले हमारे परिजनों द्वारा हमें दी गई संपत्ति पर भी डाला डालने की



तैयारी में हैं। मोदी ने कहा है कि वो विकसित भारत के लिए आशीर्वाद मांगने आए हैं।

हथियारों के दलाल और उनके सहयोगी बौखला गये हैं: प्रधानमंत्री ने कहा कि आगरा में बन रहे डिफेंस कारीडोर से ऐसे लोग बौखला गये हैं, जो दुनियाभर के हथियारों के दलालों से साठ गांठ करके मलाई खाते थे। उन्होंने कहा कि हथियारों के दलाल पिछली सरकारों में घूस देकर अपना काम करते थे। पीएम ने कहा कि देश के अंदर बैठे ऐसे लोग

कांग्रेस के मेनीफेस्टो पर मुस्लिम लीग का टप्पा

पीएम मोदी ने कहा कि इंडी गठबंधन धार तुष्टिकरण में जुटा है। 24 के चुनाव में कांग्रेस ने जो मेनीफेस्टो जारी किया है उसपर शत प्रतिशत मुस्लिम लीग का टप्पा लगा हुआ है। पूरा मेनीफेस्टो सिर्फ वोट बैंक को मजबूत करने के लिए समर्पित है। हमारा मेनीफेस्टो देश को मजबूत करने के लिए समर्पित है। सविधान भारत में धर्म के आधार पर आरक्षण की सहमति नहीं देता। फिर भी कांग्रेस आये दिन बाबा साहेब अंबेडकर का अपमान करती है। सविधान का अपमान करती है और सामाजिक न्याय की धजिया उड़ा देती है। कांग्रेस ने पिछले दरवाजे से खेल खेलना शुरू किया है। एससी, एसटी, ओबीसी की आंख में धूल झांकर टान लिया है कि वो धर्म के आधार पर रिजर्वेशन लाकर रहेगी। वो ओबीसी के 27 प्रतिशत आरक्षण में से छैनकर धर्म के आधार पर अपने वोट बैंक को आरक्षण देगी। कर्नाटक में कांग्रेस सरकार ने रातों रात वहां की सभी मुस्लिम जातियों को ओबीसी बना दिया।

नाराज हैं क्योंकि मोदी अब यहाँ शस्त्र बनाने और देश को आत्मनिर्भर बनाने की बात कहता है। वो नाराज है कि भारत की सेना आत्मनिर्भर बन रही है। इसलिए वो सभी मोदी के विरोध में दलालों से साठ गांठ करके मलाई खाते थे। गठबंधन के लिए देश से भी पहले उनका वोट बैंक है। मगर हमारा मॉडल शत प्रतिशत लाभार्थियों को जन कल्याणकारी योजनाओं का

लाभ देने का है। हमारे लिये यही सेकुलरिज्म है। यही सच्चा सामाजिक न्याय है। फ्री राशन, मुफ्त इलाज, पक्का घर, शौचालय, नल से जल जैसे लाभ हर लाभार्थी को बिना भेदभाव के मिले ये मोदी की गारंटी है। उन्होंने कहा कि वह देश के लिए मेहनत कर रहे हैं और उनकी हर योजना को जमीनी धरातल पर ले जाने में मुख्यमंत्री योगी पूरी मेहनत कर रहे हैं।

JGG FARM FOOD INDUSTRIES PVT. LTD

स्वाद प्यार का सेहत परिवार का

Factory Address : Tiri, NH-107, PO- Tiri Dhanchhoa- 852121
Saharsa (Bihar), Cont - +91- 8405903701
www.grgroups.co.in | info@grgroups.co.in
CIN NO - U15549BR2017PTC035566

प्रशासन पर गलत बर्ताव का आरोप लगाते हुए पप्पू ने दिवंगत चौक पर बैठकर किया प्रदर्शन

आचार संहिता उल्लंघन में पप्पू यादव पर प्राथमिकी, दो वाहन से 50 हजार जब्त

केटी न्यूज/पूर्णिया

पूर्णिया से निर्दलीय सांसद प्रत्याशी राजेश रंजन उर्फ पप्पू यादव पर कटिहार में आदर्श आचार संहिता उल्लंघन का मामला दर्ज हुआ है। जिला प्रशासन ने उनकी दो गाड़ियां भी जब्त की हैं। साथ में एक गाड़ी से 50 हजार रुपए कैश भी बरामद किया गया है। कटिहार पुलिस प्रशासन का कहना है कि पप्पू यादव आचार संहिता का पालन नहीं करते हुए चुनाव प्रचार कर रहे थे। हालांकि पप्पू यादव ने कहा कि वह अपने समर्थकों के साथ मिलने पहुंचे थे। प्रशासन पर गलत बर्ताव का आरोप लगाते हुए उन्होंने दिवंगत चौक की सड़क पर बैठकर प्रदर्शन किया। पप्पू यादव ने सदर डीएसपी अभिजीत सिंह पर साजिश कर हत्या की कोशिश करने का आरोप भी लगाया है। उनका कहना है कि वह कोड़ा विधानसभा के दिवंगत गांव में चुनाव



प्रचार के लिए पहुंचे थे। इस दौरान उनको रोका गया। प्रशासन ने उनके साथ गलत व्यवहार भी किया। वहीं डीएसपी अभिजीत कुमार सिंह ने पप्पू यादव और उनके समर्थकों पर अभद्र आचरण का आरोप लगाया है। बता दें कि पप्पू यादव पूर्णिया लोकसभा से निर्दलीय चुनाव लड़ रहे हैं। शुक्रवार को यहां वोटिंग होनी है।

पुरे मामले पर जानकारी देते हुए सदर अनुमंडल पदाधिकारी आलोक चंद्र चौधरी ने बताया कि कटिहार लोकसभा निर्वाचन क्षेत्र के कोड़ा विधानसभा क्षेत्र में राजेश रंजन उर्फ पप्पू यादव को अपने निजी वाहन से प्रचार प्रसार करते हुए पाया गया था। उनके द्वारा अपने वाहन में अवैध नगद राशि एवं प्रचार-प्रसार सामग्री

पुलिस हिरासत में बीमा भारती के दो निजी सचिव, दस लाख रुपये कैश बरामद

पूर्णिया। पूर्णिया के रूपौली में आरजेडी प्रत्याशी बीमा भारती के दो ढाक को पुलिस ने हिरासत में लिया है। दोनों के पास से 10 लाख रुपए कैश मिला है। पुलिस रुपयों के सोस पता कर रही है। पुलिस को शक है कि ये रुपए चुनाव में उपयोग में हो सकते हैं। मामले को लेकर इनकम टैक्स के अधिकारी भी पहुंचे हैं। बीमा भारती के पीए अरविंद जायसवाल और महावीर मंडल को लेकर पुलिस रूपौली थाने में लेकर आई है। रूपौली थानाध्यक्ष अमजद अली ने बताया कि एक स्कॉर्पियो पर बैठे दो लोगों को 10 लाख रुपए कैश के साथ हिरासत में लिया गया है। दोनों से पछताछ की जा रही है। बीमा भारती रूपौली से विधायक रही हैं। लालू यादव ने उन्हें पूर्णिया लोकसभा सीट से टिकट दिया

था। पूर्णिया का चुनावी दंगल दिलचस्प हो चुका है। इंडी गठबंधन की ओर से राजद प्रत्याशी के तौर पर बीमा भारती चुनावी मैदान में हैं। वहीं एनडीए की ओर से जदयू के संतोष कुशवाहा अपनी किस्मत आजमा रहे हैं। वहीं कांग्रेस में अपनी पार्टी का विलय करा चुके पूर्व सांसद गठबंधन के विरुद्ध जाकर निर्दलीय चुनाव लड़ रहे हैं। बता दें कि दूसरे चरण में बिहार में 5 सीटों पर वोटिंग होगी, जिसमें पूर्णिया भी है। मतदान से एक दिन पहले बीमा भारती की परेशानी बढ़ गई है। पूर्णिया का चुनावी दंगल दिलचस्प हो चुका है। इंडी गठबंधन की ओर से राजद प्रत्याशी के तौर पर बीमा भारती चुनावी मैदान में हैं। वहीं एनडीए की ओर से जदयू के संतोष कुशवाहा अपनी किस्मत आजमा रहे हैं।

फेमस यूट्यूबर मनीष कश्यप ने भाजपा का थामा दामन



केटी न्यूज/पटना

राज्य के फेमस यूट्यूबर मनीष कश्यप बीजेपी पार्टी में शामिल हो गए। बीजेपी सांसद मनोज तिवारी ने मनीष कश्यप को पार्टी में शामिल कराया है। मनोज तिवारी मनीष को मां के साथ बिहार से दिल्ली लेकर आए और उन्हें बीजेपी की सदस्यता भी दिलाई। भारतीय जनता पार्टी ज्वाइन करने के बाद मनीष ने कहा मुझे मेरी मां यहां लेकर आई है। उन्होंने बताया भाजपा सांसद मनोज तिवारी उन्हें दिल्ली लेकर आए हैं। मनीष ने कहा कि इन लोगों की वजह से ही मैं जेल से बाहर निकल पाया हूँ और मेरे जीवन के बुरे दिन खत्म हो गए। सन ऑफ बिहार के नाम से मशहूर यूट्यूबर ने कहा की बिहार को मजबूत करने के लिए मैं भाजपा ज्वाइन करी है। बिहार में जो लालू परिवार ने लूट कर बर्बाद किया है, खसोट लिया है पूरे बिहार को, इसलिए मैंने बीजेपी ज्वाइन की है। बीजेपी के साथ मिलकर मैं बिहार को मजबूत करूंगा। दक्षिणी राज्य तमिलनाडु में बिहार के मजदूरों के साथ मार्पीट का एक वीडियो मनीष कश्यप ने अपने

आधिकारिक यूट्यूब चैनल से शेयर किया था, जो काफी वायरल हुआ था। यह वीडियो बनाकर वो कानून के जाल में बुरी तरह फंस गए। वीडियो वायरल होने के बाद तमिलनाडु पुलिस ने इसे भ्रामक बताया था। इस मामले में पुलिस ने एफआईआर भी दर्ज की थी। इसी मामले को लेकर मनीष कश्यप के खिलाफ रिपोर्ट दर्ज की थी। मनीष को करीब 9 महीने जेल में बिताने पड़े थे। इसके अलावा मनीष की पहचान एक सक्सेसफुल यूट्यूबर की है उनके यूट्यूब पर करीब 8.75 मिलियन सब्सक्राइबर्स हैं वह बिहार से जुड़े कई सामाजिक मुद्दों पर सालों से वीडियो बनाते रहे हैं। बीजेपी में शामिल होने से पहले मनीष कश्यप ने पश्चिमी चंपारण सीट पर चुनाव प्रचार भी शुरू कर दिया था। वह निर्दलीय चुनाव में उतरने की तैयारी कर रहे थे, लेकिन उससे पहले उन्होंने बड़ा कदम उठाते हुए बीजेपी में शामिल होने का फैसला किया है। इससे पहले वो साल 2020 में वो बिहार की चनापटिया विधानसभा सीट से भी निर्दलीय प्रत्याशी के तौर पर चुनाव लड़ चुके थे। इसमें उनकी हार हुई थी।

चुनाव शुरू होने से पहले ही हार चुकी है कांग्रेस पार्टी और इंडिया एलाइंस : शाहनवाज हुसैन

- ◆ भारत की संपत्ति पर भारत के लोगों का अधिकार है, किसी घुसपैठियों का नहीं
- ◆ कांग्रेस व उनके साथियों की नजर अब विरासत पर

केटी न्यूज/पटना

भाजपा के राष्ट्रीय प्रवक्ता शाहनवाज हुसैन ने प्रेस वार्ता को संबोधित किया। इस दौरान शाहनवाज हुसैन ने कहा कि चुनाव शुरू होने से पहले ही कांग्रेस पार्टी और इंडिया एलाइंस पूरी तरह चुनाव हार रहा है। लेकिन वह इस चुनाव में ही देश की जनता को डराना चाहता है। कांग्रेस की नजर है भारत के लोगों की संपत्ति पर है, और यही वजह है कि आज पहले भी उन्होंने घोषणा पत्र में संपत्ति के सर्वे की बात की। स्त्री धन और गुप्त धन जो होता है उसकी बात की। यह पूरी तरह अर्बन नक्सल के प्रभाव में है कांग्रेस। अर्बन नक्सल जिस तरह से देश के लोगों की संपत्ति बांट देना चाहते हैं। देश में जो उनके भाषण का पाठ होता था आज वही पाठ यूपीए का हो गया है। इस बात पर विवाद था ही कि जो देश की संपत्ति है उसको सर्वे करके, सोना के बारे में सर्वे करके, उसको लोगों के बीच में बांटेंगे। लेकिन कांग्रेस बैंक फुट पर नजर आ रही थी। कांग्रेस पार्टी बैंक फुट पर थी। लेकिन सैम पित्रोदा पेट्रोल के बयान ने कांग्रेस की इस हरकत को जग जाहिर कर दिया और अब कांग्रेस पार्टी ने कहा कि जिस तरह अमेरिका में 55: जो संपत्ति होती है विरासत की वह सरकारी खजाने में चली जाती है तो यह लोगों की जीवन भर की कमाई को सरकारी खजाने में डालना चाहते हैं, और उसका फिर बंटवारा करना चाहते हैं। इनका ही मकसद था वह यूपीसीए में भी उनकी प्राथमिकता यही थी। शाहनवाज हुसैन ने कहा कि हम लोगों ने कहा है कि भारत की संपत्ति पर भारत के लोगों का अधिकार है। किसी घुसपैठियों का नहीं। भारत में हर जात धर्म के लोग रहते हैं। बहुत गरीब हैं जब अनाज हम देते हैं लोगों को तो उनके लिए देते हैं। आवुष्मान भारत का कार्ड देते हैं तो कोई भेदभाव के भी ना देते हैं अकाउंट में पैसा डालते हैं। तब भेदभाव नहीं करते हैं।



ऑटोमोबाइल में जापान को पीछे छोड़कर भारत तीसरे स्थान पर

पटना। शाहनवाज हुसैन ने कहा कि ऑटोमोबाइल में हमने जापान को भी पछाड़ कर तीसरा स्थान पर आए हैं। एप्पल का मोबाइल अब भारत में बन रहा है हम आत्मनिर्भर बन रहे हैं। नरेंद्र मोदी जी 55 करोड़ गरीब लोगों को 5 लाख रुपये हर साल उसके इलाज के लिए दे रहे हैं। आज हम लोगों ने सब समाज की चिंता की है यहां तक कि किन्नर समाज को भी इसमें शामिल किया है। शाहनवाज हुसैन ने कहा कि हमने पूरे देश के अंदर आज ऐसी स्थिति बनाई है कि जो सामने घमंडीया गठबंधन है जो आधे तो जेल में है आधे बल पर है। वह इस तरह की बातें करते रहते हैं लेकिन उनके कहने से कोई फर्क नहीं पड़ने वाला। घुसपैठियों की खातिर देश की संपत्ति का बंटवारा करने का इरादा मत करो। जब हम घुसपैठियों की बात करते हैं तो उसको किसी महजब का नाम धर्म का नाम हमारे नेना ने कभी लिया नहीं।

लेकिन कांग्रेस की नजर और उनके साथियों की नजर अब विरासत पर भी है। कांग्रेस पार्टी को तुरंत देश से माफ़ी मांगना चाहिए और सर्वे की बात जो उन्होंने अपने घोषणा पत्र में कही है। उस पॉन्क को वापस लेना चाहिए। हमारे प्रधानमंत्री नरेंद्र मोदी जी कहते हैं कि देश की संपत्ति पर पहला अधिकार गरीब का है। दलित का है आदिवासी का है पिछड़ों का है। जब हम गरीब कहते हैं तो इसमें कोई जात धर्म नहीं आती।

पटना की 15 वर्षीय तनिष्का ने जयपुर में 29 प्रतिभागियों को पीछे छोड़ जीता मिस टीन अर्थ इंडिया का खिताब

केटी न्यूज/पटना

देश की सबसे बड़ी किशोर सौंदर्य प्रतियोगिता मिस टीन दीवा 2024 का आयोजन जयपुर में किया गया था। 15 वर्षीय तनिष्का ने देश के 29 पार्टिसिपेंट को पीछे छोड़ यह खिताब आपने नाम किया है। पटना की तनिष्का शर्मा ने 'मिस टीन अर्थ इंडिया' का खिताब जीत लिया है। 10वीं के एजाम के साथ की प्रतियोगिता की तैयारी: इस साल तनिष्का ने 10वीं बोर्ड एजाम दिए हैं और साथ ही उन्होंने इस सौंदर्य प्रतियोगिता की भी तैयारी की। इस दौरान उन्हें अपने माता-पिता का काफी सपोर्ट मिला। उनके पिता डॉ विकास शर्मा एक पशु चिकित्सक हैं। मां नीतू शर्मा एक हेल्थ कोच हैं। प्रियंका चोपड़ा है आइडल: इस जीत के बाद तनिष्का और उसके परिवार में खुशी का माहौल है। तनिष्का बचपन से ही फैशन जगत में आना चाहती थीं। इसके लिए तनिष्का ने पूरे एक साल मेहनत भी की है। उनकी इसी मेहनत का नतीजा है कि तनिष्का ने न सिर्फ अपने



परिवार, बल्कि पूरे बिहार का नाम रोशन किया है। वह 'प्रियंका चोपड़ा' को अपना आइडल मानती हैं। भारत को कैसे देखती है तनिष्का: जीत से पहले तनिष्का को ओपनिंग डांस, स्वीमविंग राउंड, इवनिंग गाउन राउंड के साथ ही टाइटल राउंड से गुजरना पड़ा। उनसे सवाल किया गया कि भारत को आप कैसे देखती हैं और अपने सिर पर सजे ताज को किस तरीके से जाहिर करेंगी। इसका जवाब देते हुए

तनिष्का ने कहा 'भारत सबके लिए घर जैसा है और कोई भी बाहरी अगर यहां आता है तो उसे भी घर जैसा एहसास ही मिलता है'। इसमें देशभर से कई कंटेस्टेंट ने हिस्सा लिया। 86 किलो से 21 किलो किया वजन: तनिष्का ने बताया कि इस पैजेंट सौंदर्य प्रतियोगिता के लिए पिछले साल जून में अप्लाई किया था। उस समय उनका वजन 86 किलो था। उस वक्त लोग उन्हें वजन

को लेकर ताना मारते थे। वे कहते थे कि फॉर्म भरने से कोई फायदा नहीं है। इससे तुम जीत नहीं पाओगी। तनिष्का ने बताया कि फिर उन्होंने टान लिया और 7 महीने में 21 किलो वजन घटाया। इस दौरान उन्हें यह भी एहसास हुआ कि देश में हर दूसरी लड़की इस समस्या से पीड़ित है। आज इस खिताब को जीतकर तनिष्का उनके अंदर हर काम करने का आत्मविश्वास दिलाना चाहती हैं। टीन अर्थ में भारत के लिए जीतना चाहती है तनिष्का: तनिष्का का अगला लक्ष्य अगले साल आयोजित होने वाले मिस 'टीन अर्थ' में भारत का प्रतिनिधित्व कर खिताब जीतना है। इसकी तैयारी उन्होंने अभी से शुरू कर दी है। तनिष्का एक बड़ी फैशन डिजाइनर बनना चाहती हैं। उन्होंने कहा कि जब वह इस प्रतियोगिता के लिए इवनिंग गाउन खोज रही थीं तो उस वक्त बिहार का कोई भी डिजाइनर उन्हें नहीं मिला था। इसके अलावा अच्छे क्वालिटी के साथ किफायती दाम में कोई भी कपड़े नहीं थे।

CAMBRIDGE SCHOOL DUMRAON

HARNAHI ROAD, DUMRAON, BUXAR- 802119
Affiliated to C.B.S.E., Delhi, Up to (10+2)- Aff. No. 330723
A CO-EDUCATIONAL SCHOOL FROM NURSERY TO STD. XII

ADMISSION NOTICE FOR STD. XI (SCIENCE & COMMERCE STREAMS)

REGISTRATION & ADMISSION STARTED

ELIGIBILITY CRITERIA

- DIRECT ADMISSION with INTERVIEW FOR CLASS X (2024) PASS OUT STUDENTS OF CAMBRIDGE GROUP OF SCHOOLS with 80% MARKS for PCM, 70% for PCB and 60% for COMMERCE STREAM.
- ADMISSION TEST & INTERVIEW WILL BE CONDUCTED FOR THE STUDENTS OF OTHER SCHOOLS.

SCHOLARSHIP SCHEME

- CANDIDATES WITH 95% & ABOVE WILL BE GIVEN FULL FREESHIP (100% REBATE IN ADMISSION FEE AND MONTHLY TUITION FEE) FOR BOTH CLASSES XI & XII.
- CANDIDATES WITH 90% & ABOVE WILL BE GIVEN HALF FREESHIP (50% REBATE IN ADMISSION FEE AND MONTHLY TUITION FEE) FOR BOTH CLASSES XI & XII.

TOPPERS IN AISSCE (Std. XII)

1 st SHAKSHI KUMARI 94.80%	2 nd ANKIT KUMAR 92.60%	3 rd SANJANA KUMARI 92.00%
---------------------------------------------	------------------------------------------	---------------------------------------------

SUBJECTWISE HIGHEST MARKS

English Core - 97	Mathematics - 95	Accountancy - 95
Hindi Elective- 95	Biology - 96	Business Studies- 93
Physics - 95	Chemistry - 95	Economics - 94

TOPPERS IN AISSE (Std. X)

1 st ARADHYA GUPTA 96.80%	2 nd RUKHSAR NAZ 95.00%	3 rd SANANDAN DUBEY 94.80%
--------------------------------------------	------------------------------------------	---------------------------------------------

SUBJECTWISE HIGHEST MARKS

English - 94	Hindi - 95	Science - 96
Sanskrit - 100	Mathematics - 100	Social Science - 100

INFORMATION

REGISTRATION FORMS are AVAILABLE and can be OBTAINED from the ADMISSION CELL at CAMBRIDGE SCHOOL DUMRAON, (Junior Wing, Dr. Jagnarayan Hospital Campus) on all working days from 08 AM to 2 PM.

8210918840, 7319972175, 6396686958
www.cambridgeschooldumraon.in
www.facebook.com/CAMBRIDGE.DUMRAON

CHAIRMAN - MR. T.N. CHOUBEY

LIMITED SEATS
Hurry Up

ऑर्थोपेडिक्स क्लिनिक

आवासीय क्लिनिक : वीडीओ ब्लॉक रोड (पार्वती चन्द्रा होटल के गली में) आरा

डा. वीरेन्द्र कुमार
एम.बी.बी.एस. डी.आर.सी. (पी.एम.सी.एच.)
एफ.आई.एम.एस. (यू.के.)
भूतपूर्व आर्थोपेडिक्स सर्जन, गुजरात सरकार
हड्डी जॉइंट एवं नस रोग विशेषज्ञ

S2 Mall

RERA REG NO. - BRERAP00017-4/200/R-111/2018

ESCALATOR FOOD COURT SHOPPING

FINE DINE RESTAURANT KIDS ZONE MULTIPLEX

SHANTI CREATION PVT. LTD.

For Booking Contact : 9431019808, 9693777038
Reg H.O. : G-1, Vidya Vatika Apartment, East Boring Canal Road, Gorakh Nath Lane, Patna - 800001
E-Mail : shantcreationpvtltd@gmail.com | Web : www.scplpatna.in

8वीं पास गैरेज मैकेनिक ने ड्रीम 11 पर क्रिकेट टीम बना जीती डेढ़ करोड़ की राशि

केटी न्यूज/आरा

एक मुहावरा कहा जाता है कि त्रिया चरित्रम, पुरुष भायम देवो न जानम.....जो हां कुछ ऐसा ही एक मामला सामने आया है। सूबे के भोजपुर जिले में उदवंतनगर थाना क्षेत्र के कोहड़ गांव में जहां एक गैरेज मिस्त्री रातो-रात करोड़पति बन गया है। युवक दीपू ओझा पिता योगेन्द्र ओझा एक मैकेनिक है। उसने मोबाइल पेप ड्रीम 11 एप पर क्रिकेट टीम बना डेढ़ करोड़ की राशि जीत ली है। प्रतिदिन की तरह वह रविवार को केकेआर और आरसीबी के बीच ऑनलाइन ड्रीम 11 एप पर टीम बनाया था। जिसमें उसकी टीम जीत गई। कुछ ही मिनटों में उसके बैंक खाते



में डेढ़ करोड़ की राशि जुड़ गई। इसके बाद से युवक का परिवार बेहद खुश है। दीपू ओझा ने बताया कि वो पिछले 6 महीना से ड्रीम 11 पर टीम बनाता आ रहा है। हालांकि उसे क्रिकेट या क्रिकेटर्स को बारे में विशेष

उसे मिला है। दीपू ओझा ने बताया कि वो पेशे से एक गैरेज मैकेनिक है, इसी से उसकी दाल रोटी चल जाती है। रविवार को कुछ नहीं आ रहा था। उस दिन कोई कमाई भी नहीं हुई थी। उसके पास में महज साठ रुपया बचे थे। जिससे बच्चों के लिए घर दूध लेकर जाना था। परन्तु उसने टीम बना कर दूध का पैसा गेम में लगा दिया। जिसके बाद एक रूपया भी नहीं था। परन्तु जब घर लौटा तबतक मैच खत्म हो चुका था। उसे पता चला कि वो इस गेम का विजेता है। उसे तो पहले विश्वास नहीं हुआ तो अन्य कई लोगों से एप को दिखाया जब कई लोगों ने देखा तो विश्वास हुआ कि वो डेढ़ करोड़ रुपया जीत चुका है। दीपू ओझा ने कहा कि मम्मी-

इससे पहले भी बिहार का युवक जीत चुका है एक करोड़ रुपए

बता दें कि इससे पहले बिहार के आरा में एक युवक ने ऑनलाइन गेमिंग एप ड्रीम-11 से 1 करोड़ रुपए जीते थे। आरा जिले के चरपोखरी प्रखंड के ठकुरी गांव निवासी वेंकटेश सिंह के पुत्र सौरभ कुमार ड्रीम-11 में विजेता बने थे। सौरभ कुमार एक साल से ड्रीम-11 पर टीम बनाकर जीतने की कोशिश कर रहे थे।

पापा घर में नहीं हैं। वह बाहर गए हुए हैं। जब वे लोग लौट के आएंगे तो तब उनके निर्देश पर पैसे को खर्च करने को लेकर निर्णय लिया जाएगा।

एक नजर

श्रेसर की चपेट में आने से एक व्यक्ति की मौत

जहानाबाद। गेहूं की फसल काटने के दौरान श्रेसर की चपेट में आने से एक व्यक्ति की मौत हो गई। घटना सिकरीया ओपी क्षेत्र के मानदे बीघा गांव के बघार की है। जहां श्रेसर मशीन से गेहूं काटने के दौरान श्रेसर मशीन में युवक का गमछ लपटा गया, जिसकी चपेट में आने से वह गंभीर रूप से जख्मी हो गया। आनन फानन में उसे इलाज के लिए सदर अस्पताल में भर्ती कराया गया। जहां चिकित्सकों द्वारा घायल युवक को मृत घोषित कर दिया गया। मृतक मनोज कुमार कलुआचक गांव का निवासी था और गेहूं काटने के लिए गया था, जिसके कारण यह घटना घट गई। प्रकाश यादव ने बताया कि हम लोगों को सूचना मिली कि श्रेसर की चपेट में मेरे गांव के मनोज कुमार गंभीर रूप से घायल हो गया है, लेकिन जब हम लोग अस्पताल पहुंचे डॉक्टर द्वारा इसे मृत घोषित कर दिया। जैसे ही परिवार को मौत की खबर लगी परिवार में कोहराम मच गया। परिवार जनों का रोते-रोते बुरा हाल है। इस घटना की सूचना स्थानीय पुलिस को दी गई है। पुलिस शव कब्जे में लेकर आगे की कार्रवाई में जुट गई है। ग्रामीणों का कहना है कि थोड़ी सी लापरवाही के कारण इतनी बड़ी घटना हो गई। अगर सावधानी से काम किया जाता तो इतनी बड़ी घटना नहीं घट सकती थी, लेकिन जो भी हो असावधानी के कारण दुर्घटना लगातार होती रहती है लेकिन उसके बाद भी लोग इससे सीख नहीं लेते हैं जिसके कारण लगातार घटना घटती है।

बगीचे के मालिक को मनचलों ने धारदार हथियार से किया घायल

जहानाबाद। घोसी थाना क्षेत्र के लोदीपुर गांव में एक युवक को अपने आम के पेड़ की रखवाली करना मंहगा पड़ गया और बाल बाल जान बच सका। दरअसल लोदीपुर गांव निवासी नवीन कुमार अपने आम के पेड़ की रखवाली कर रहा था इसी बीच कुछ युवक उसके आम के पेड़ से आम तोड़ने लगे, जिसका विरोध नवीन कुमार ने किया। विरोध करने पर उल्टा मनचले युवक ने लोहे के धारदार पसुली से उसके उपर हमला कर दिया। जिससे पसुली उसके गले में जा लगा। उसके बाद वह युवक गंभीर रूप से जख्मी हो गया जख्मी अवस्था में परिवार वालों के द्वारा तत्काल उसे पीएचसी घोसी लाया गया जहां चिकित्सक ने प्राथमिक इलाज कर बेहतर इलाज हेतु सदर अस्पताल जहानाबाद रेफर कर दिया।

प्रधानमंत्री नरेंद्र मोदी के सपनों को साकार करेगी काराकाट की जनता: संतोष सिंह



बिक्रमगंज (रोहतास)। बिहार सरकार के श्रम संसाधन मंत्री संतोष सिंह का स्थानीय शहर के वीर कुंवर सिंह महाविद्यालय, धारुपुर में गुरुवार को लोकार्पण किया गया। मंत्री पद संभालने के बाद पहली बार काराकाट लोकसभा क्षेत्रों का दौरा करते हुए वह बिक्रमगंज के वीर कुंवर सिंह महाविद्यालय, धारुपुर पहुंचे। जहां उनके आमामन होते ही एनडीए कार्यकर्ताओं सहित समस्त महाविद्यालय परिवार ने भाजपा शिक्षक प्रकोष्ठ प्रदेश महासंघी डॉ. मनीष रंजन के नेतृत्व में फूल माला पहनाते हुए उन्हें बुके, अंगवस्त्र भेंट कर गर्मजोशी से स्वागत किया। मौके पर पत्रकारों से बातचीत करते हुए मंत्री ने कहा कि प्रधानमंत्री नरेंद्र मोदी की सोच है कि काराकाट क्षेत्र अंतर्गत समाज के अतिम पंक्ति के लोगों को मुख्य धारा में लाना है। जिला पूरा करने के नेतृत्व में सभी एनडीए कार्यकर्ता एकजुट हैं। जो 1 जून को अंतिम चरण की लोकसभा चुनाव में काराकाट लोकसभा क्षेत्र के नाखा, डेहरी, काराकाट, औरंगाबाद जिला का गोह, ओबरा व नवीनगर विधानसभा क्षेत्र की जनता अपने मताधिकार का उपयोग कर प्रधानमंत्री नरेंद्र मोदी के विकास के सपनों को साकार करते हुए एनडीए प्रत्याशी उपेंद्र कुशवाहा को जीत का सरताज पहनाने का कार्य करेगी।

खबरें फटाफट

सात साल की बच्ची से रेप, नाबालिग पड़ोसी गिरफ्तार

नौहट्टा (रोहतास)। रोहतास के नौहट्टा थाना क्षेत्र के एक गांव में सात साल की बच्ची के साथ दुष्कर्म का मामला सामने आया है। जिसमें पुलिस ने कार्रवाई करते हुए आरोपी को गुरुवार को गिरफ्तार कर न्यायालय में प्रस्तुत किया। घटना मंगलवार के देर शाम की बताई जाती है। मामले में पीड़िता की मां ने एफआईआर बुधवार को देर शाम को दर्ज कराया था। नौहट्टा थानाध्यक्ष कामलुद्दीन ने बताया कि परिजनों के अनुसार लड़की मंगलवार को अपने घर में खेल रही थी। खेलते-खेलते वह पड़ोसी आरोपी के घर में चली गई। उसे देख पड़ोसी ने उसके साथ गलत काम किया। जिसके बाद लड़की रोते-रोते घर पहुंची। थानाध्यक्ष कलामुद्दीन ने बताया कि न्यायालय के आदेश पर लड़की का मेडिकल कराया जाएगा। बताया कि आरोपी की उम्र भी 18 साल से कम है।

चार वारंटी गिरफ्तार

दिनारा (रोहतास)। पुलिस ने चार वारंटी को गिरफ्तार कर जांच के उपरांत न्यायिक हिरासत में भेज दिया। दिनारा थानाध्यक्ष विनय कुमार ने कहा कि थाना क्षेत्र के सोरठी निवासी राजा सिंह, राजेश सिंह, उमेश सिंह एवं शुभम कुमार को पुलिस ने गुप्त सूचना के आधार पर गिरफ्तार कर लिया। उन्होंने कहा कि गिरफ्तार सभी अभियुक्तों के विरुद्ध बिक्रमगंज व्यवहार न्यायालय से वारंटी निर्गत था।

गेहूं की फसल में लगी आग

जहानाबाद। मोदनगंज प्रखंड के वैना गांव में कई एकड़ में लगे गेहूं की खड़ी फसल में आग लगने से लाखों रुपए का नुकसान हो गया। गुस्वार की सुबह लगभग 11 बजे वैना के वार्ड नं 1 स्थित हाईस्कूल से उत्तर गेहूं के खेतों में आग लग गई। हरदश नारायण आजाद, संजय शर्मा, नवल शर्मा, छत्रपति शर्मा, उमेश पांडेय, आशुतोष कुमार सहित अन्य किसानों की कई एकड़ में लगी फसल जलकर राख हो गई। आग से करीब 5.65 लाख रुपए की फसल की क्षति हुई है।

सिकरहट्टा थाने की पुलिस की सक्रियता से लुटने से बच गया सीएसपी संचालक

सीएसपी में डकैती की साजिश रचते तीन अपराधी हथियार के साथ धराए

- ◆ सिकरहट्टा थाना क्षेत्र के सिकरहट्टा कला गांव स्थित महादलित टोले से पकड़े गये तीनों बदमाश
- ◆ पंजाब नेशनल बैंक की सीएसपी में डाका डालने की थी अपराधियों की प्लानिंग

केटी न्यूज/आरा

भोजपुर की सिकरहट्टा थाने की पुलिस की सक्रियता से सीएसपी में डकैती की एक बड़ी वारदात टल गयी। पुलिस ने डकैती करने की साजिश कर रहे तीन अपराधियों को मौके से दबोच लिया। तीनों को बुधवार को सिकरहट्टा कला महादलित टोले से गिरफ्तार किया गया है। उनमें चरपोखरी थाना क्षेत्र के चरपोखरी गांव निवासी कुश साह उर्फ बाजा, बरनी गांव निवासी अमर कुमार और इमादपुर थाना क्षेत्र के मोआप कला गांव निवासी लक्ष्मण ठाकुर शामिल हैं। इन अपराध कर्मियों के पास से दो देसी कट्टा, चार गोली, दो मोबाइल और एक बाइक बरामद की गयी है। कुश साह उर्फ बाजा कुख्यात कुख्यात अपराध कर्मी है। वह पूर्व में भी डकैती और लूट के मामलों में जेल जा चुका है। एसडीपीओ राहुल सिंह ने गुरुवार को प्रेस कॉन्फ्रेंस कर जानकारी दी। उन्होंने बताया कि बुधवार दोपहर करीब पौने बारह बजे सूचना मिली कि सिकरहट्टा कला महादलित टोले में बाइक पर सवार तीन की संख्या में अपराधी पीएनबी की सीएसपी में डकैती की साजिश कर रहे हैं। उस पर कार्रवाई करते हुए सूचना के



भोजपुर से लेकर रोहतास पुलिस तक के लिए सिर दर्द बना कुश

चरपोखरी गांव निवासी कुश साह उर्फ बाजा करीब आठ सालों से अपराध की दुनिया में सक्रिय है। भोजपुर के साथ वह रोहतास पुलिस के लिए सिर दर्द बना हुआ है। उसके खिलाफ पूर्व से ही दोनों जिलों के विभिन्न थानों में डकैती, लूट और आर्म्स एक्ट के करीब छह केस दर्ज हैं। उसमें चरपोखरी में तीन, तरारी थाने में दो जबकि रोहतास के कच्छवां और बिक्रमगंज में एक-एक केस दर्ज है। एसडीपीओ राहुल सिंह ने बताया कि कुश साह उर्फ बाजा काफी समय से अपराध जगत में पूरी तरह से सक्रिय है। वह पूर्व में कई बार जेल भी जा चुका है। जेल से आने के बाद भी वह डकैती और लूटपाट करना शुरू कर देता है। उसके खिलाफ चरपोखरी थाने में 2017 में आर्म्स एक्ट का मामला दर्ज हुआ था। उसी साल डकैती की कोशिश और 2019 में डकैती का केस दर्ज किया गया था। 2019 में रोहतास के बिक्रमगंज और 2022 में कच्छवां थाने में डकैती का केस दर्ज हुआ था। वहीं भोजपुर के तरारी थाने में भी 2023 में डकैती और आर्म्स एक्ट के अलग-अलग मामले दर्ज हैं।

सत्यापन और अपराधियों की गिरफ्तारी को लेकर थानाध्यक्ष रोशन कुमार के नेतृत्व में टीम गठित की गयी। टीम में शामिल थानाध्यक्ष और दारोगा प्रफुल्ल कुमार पुलिस बल के साथ तत्काल सिकरहट्टा कला गांव स्थित महादलित टोला पहुंचे तो तीनों अपराध कर्मी भागने लगे। तब पुलिस टीम द्वारा खदेड़ कर तीनों को पकड़

लिया गया। तलाशी के दौरान उनके पास से दो देसी कट्टा, चार गोली, दो मोबाइल और एक बाइक बरामद की गयी। इस मामले में तीनों के दारोगा प्रफुल्ल कुमार पुलिस बल के साथ तत्काल सिकरहट्टा कला गांव स्थित महादलित टोला पहुंचे तो तीनों अपराध कर्मी भागने लगे। इस कार्रवाई से सीएसपी में डकैती की बड़ी वारदात टल गयी है।

वारदात को अंजाम देने निकले दो बदमाश हथियार और गोलियों के साथ गिरफ्तार

आरा। अजीमाबाद थाने की पुलिस ने सकट्टी-नासरीगंज स्टेट पर अपराधिक वारदात को अंजाम देने निकले दो बदमाशों को हथियार और गोलियों के साथ गिरफ्तार किया है। दोनों को बुधवार को करवांसिन चेक पोस्ट से पकड़ा गया। गिरफ्तार अपराध कर्मियों में उसी थाना क्षेत्र के ताराचक गांव निवासी दीपनारायण उर्फ जाटा यादव और सोनू कुमार शामिल हैं। उनके पास से मैगजीन लोड एक देसी पिस्टल, दो गोली और बिना नंबर की एक बाइक बरामद की गयी है। इस मामले में आर्म्स एक्ट के तहत प्राथमिकी दर्ज करते हुए पुलिस ने दोनों को जेल भेज दिया। पुलिस की इस कार्रवाई से अपराध की बड़ी घटना टल गयी। जानकारी के अनुसार बुधवार को अजिमाबाद थानाध्यक्ष ब्रजेश कुमार दिवा गश्ती में निकले थे। उस दौरान उनको सूचना मिली कि दो अपराध तत्व हथियार के साथ करवांसिन से बाइक पर सवार होकर अजीमाबाद की तरफ आ रहे हैं। दोनों किसी बड़ी अपराधिक वारदात को अंजाम देने की फिराक में हैं। उस आधार पर थानाध्यक्ष पुलिस बल के साथ तत्काल सकट्टी-नासरीगंज स्टेट हाइवे पर स्थित करवांसिन चेक पोस्ट के पास पहुंचे और वाहन बंकिंग शुरू कर दी। उस दौरान पुलिस को देख बाइक सवार युवक भागने लगे। हालांकि पुलिस ने दोनों को पकड़ लिया। तलाशी के दौरान दोनों के पास से पुलिस ने हथियार व गोली बरामद किया।

राजद नेता के इकलौते बेटे की सड़क हादसे में मौत दुर्घटना में घायल बच्चे की मौत, सड़क जाम

केटी न्यूज/आरा

भोजपुर में आरा-मोहनियां एनएच पर जगदीशपुर थाना क्षेत्र के नारायणपुर गांव के समीप बुधवार की रात किसी अज्ञात वाहन ने सड़क किनारे खड़े दो दोस्तों को कुचल दिया। उसमें एक स्थानीय राजद नेता के इकलौते बेटे की मौत हो गई, जबकि उसका दोस्त जख्मी हो गया। मृतक धनगई थाना क्षेत्र के शिवराज टोला निवास सुदेश्वर सिंह

का 21 वर्षीय पुत्र रोहित कुमार था। वह कपटीशन की तैयारी कर रहा था। जख्मी युवक उसी गांव के हरेराम यादव का 19 वर्षीय पुत्र कृष्णा कुमार है। उसका इलाज सदर अस्पताल में कराया जा रहा है। सुदेश्वर सिंह क्रिस्मान और राजद नेता हैं। राजद नेता के भाई दिलीप कुमार सिंह ने बताया कि रोहित अपने दोस्त कृष्णा कुमार के साथ बुधवार की रात जगदीशपुर थाना क्षेत्र के इसाढ़ी मटिया गांव बारात जा रहा

था। इस दौरान दोनों नारायणपुर गांव के पास सड़क किनारे खड़े होकर गाड़ी का इंतजार कर रहा था। तभी एक अज्ञात वाहन ने दोनों को कुचल दिया। हादसे में उनके भतीजा रोहित कुमार गंभीर रूप से जख्मी हो गया। कृष्णा कुमार भी मामूली रूप से जख्मी हो गया। उसके बाद दोनों को इलाज के लिए आरा सदर अस्पताल लाया गया। वहां डॉक्टरों द्वारा रोहित कुमार को मृत घोषित कर दिया गया। सूचना मिलने पर पुलिस सदर

अस्पताल पहुंची और शव का पोस्टमार्टम कराया गया। छत्र रोहित कुमार की मौत से उसके घर में कोहराम और रोना-धोना मचा है। इकलौते बेटे की मौत से छत्र की मां बेहाल है। बताया जा रहा है कि रोहित अपने चार बहन में छोटा और अपने माता-पिता का इकलौता पुत्र था। उसके परिवार में मां आशा देवी व चार बहन रूबी कुमारी, पम्मी कुमारी, सुमन कुमारी और शोभा कुमारी है।

धुसियां खुर्द गांव में गणेश पासवान की लड़की का बारात आया था। अपने साले के यहां बारात में शामिल होने सज्जिली प्रखंड के बगेयां गांव निवासी धीरेंद्र पासवान अपने परिवार के साथ आए थे। जहां रात्रि के समय में उनके 5 वर्षीय पुत्र सुगंध कुमार को अज्ञात बाइक ने टक्कर मार दी। जिससे वह बुरी तरह जख्मी हो गया। परिजनों ने उसे आनन-फानन में इलाज के लिए सज्जिली के किसी निजी क्लीनिक में भर्ती कराया। जहां

नाजुक स्थिति देखते हुए उसे बनारस रेफर कर दिया। जहां इलाज के दौरान घायल बालक की मौत हो गई। मौत की खबर सुनते ही परिजनों में चीख पुकार मच गई। सुगंध की मौत बाद आक्रोशित परिजनों ने ग्रामीणों के सहयोग से शव को मुख्त सड़क पर रख धुसियां खुर्द रोड को जाम कर दिया। प्रशासन के लाख मनाने के बाद भी परिजनों व ग्रामीण मुआवजे की तत्काल भुगतान की मांग पर अड़े हुए थे।

पूर्व के झगड़े के विवाद में बदमाशों ने हिन्दू जागरण के नेता को मारी गोली

केटी न्यूज/आरा

नवादा थाना और गजराजगंज ओपी क्षेत्र के सीमावर्ती बैजू नगर गांव में बुधवार की रात पूर्व में झगड़े के विवाद में बदमाशों ने हिन्दू जागरण मंच के एक नेता को गोली मार दी। गोली उसके बाएं हाथ में लगी है, जो आरपार हो गई है। उससे वह गंभीर रूप से जख्मी हो गये। उनका इलाज आरा सदर अस्पताल में कराया जा रहा है। जख्मी नवादा थाना क्षेत्र के न्यू पुलिस लाइन कश्यप नगर मोहल्ला निवासी राम प्रवेश पांडेय का 24 वर्षीय पुत्र पवन सत्यार्थी हैं। वह हिन्दू जागरण मंच के जिला प्रमुख बताये जा रहे हैं। आरा के चंदवा मोड पर उनकी चाय की दुकान भी है। सूचना मिलने पर गजराजगंज ओपी इंचार्ज हरि प्रसाद शर्मा और नवादा थानाध्यक्ष कमल जीत पुलिस बल के साथ घटनास्थल पर पहुंचे मामले की छानबीन में जुट गए हैं। पवन सत्यार्थी ने बताया कि रामनवमी के समय एक पार्टी के जिला उपाध्यक्ष से मामूली विवाद हुआ था। उसके



अलावा दुकान का एक रेगुलर ग्राहक द्वारा उनके स्टफ को भी मारने-पीटने को लेकर धमकाया भी गया था। उन्होंने इसका विरोध किया था, तो उसे गोली मारने की धमकी दी गई थी। उसने बताया कि उसका एक दोस्त पीरो में रहता है। वह उसकी शादी में जाने के बैजू नगर अपने दोस्त के छोटे भाई से मिलने गये थे। वहां से दोस्तों के साथ वापस लौट रहे थे। तभी दो बाइक पर सवार चार बदमाश पहुंचे और गाली-गलौज करते हुए उससे हाथापाई की। इसके बाद एक बदमाश ने उन्हें गोली मार दी। उससे वह गंभीर रूप से जख्मी हो गये। उसके बाद साथ रहे साथियों द्वारा उन्हें इलाज के लिए सदर अस्पताल लाया गया।



मध्य प्रदेश के दतिया में प्रतिष्ठित माँ पीतांबरा शक्तिपीठ भी ऐसा ही श्रद्धा का केंद्र है जो राजनीतिक व्यक्तियों की महत्वाकांक्षाओं की पूर्ति, उच्च पद प्राप्ति एवं गुप्त तथा राजनैतिक शत्रुओं के उच्चाटन के लिए विश्व-विख्यात है। पार्षद, विधायक, सांसद, मंत्री तो वया इस शक्तिपीठ में राजपरिवार, राष्ट्रपति, प्रधानमंत्री, मुख्यमंत्री से लेकर शीर्ष स्तर के राजनेता 'राजसत्ता' की आस में माँ की आराधना के लिए आते रहे हैं। लोकसभा चुनाव 2024 संसदीय क्षेत्र 7 प्रत्याशी 7 चुनाव तिथियां दरअसल, माँ पीतांबरा को 'राजसत्ता' की देवी माना जाता है और भक्त इसी रूप में उनकी अर्चना करते हैं।

पीतांबरा पीठ: 'राजसत्ता' की वह देवी जहां लगता है नेताओं का रेला

देश में ऐसे मंदिरों की कमी नहीं है जो अपनी चमत्कारिक शक्तियों के चलते श्रद्धा का केंद्र बने हुए हैं। मध्य प्रदेश के दतिया में प्रतिष्ठित माँ पीतांबरा शक्तिपीठ भी ऐसा ही श्रद्धा का केंद्र है जो राजनीतिक व्यक्तियों की महत्वाकांक्षाओं की पूर्ति, उच्च पद प्राप्ति एवं गुप्त तथा राजनैतिक शत्रुओं के उच्चाटन के लिए विश्व-विख्यात है। पार्षद, विधायक, सांसद, मंत्री तो वया इस शक्तिपीठ में राजपरिवार, राष्ट्रपति, प्रधानमंत्री, मुख्यमंत्री से लेकर शीर्ष स्तर के राजनेता 'राजसत्ता' की आस में माँ की आराधना के लिए आते रहे हैं। लोकसभा चुनाव 2024 संसदीय क्षेत्र 7 प्रत्याशी 7 चुनाव तिथियां दरअसल, माँ पीतांबरा को 'राजसत्ता' की देवी माना जाता है और भक्त इसी रूप में उनकी अर्चना करते हैं। यहां वर्षभर गुप्त हवन, यज्ञ, अनुष्ठान चलते रहते हैं। भारत में माँ बगलामुखी के तीन प्रमुख ऐतिहासिक मंदिर और शक्तिपीठ माने गए हैं जो दतिया (मध्यप्रदेश), कांगड़ा (हिमाचल) तथा नलखेड़ा, जिला राजापुर (मध्यप्रदेश) में हैं और तीनों शक्तिपीठों का अपना महत्व है। पीतांबरा पीठ पर 10 महाविद्यालयों में से एक माँ बगलामुखी एवं द्वितीय माँ भूमावती साक्षात् विराजमान हैं और पीले वस्त्र धारण करने के कारण इन्हें 'पीतांबरा माई' कहा जाता है। 1935 में एक सिद्ध संत 'स्वामीजी महाराज' ने पीतांबरा पीठ पर माँ बगलामुखी देवी की स्थापना की थी तब यह स्थल जंगल था और यहाँ आने से स्थानीय लोग भी डरते थे क्योंकि यहाँ शमशान हुआ करता था। जनश्रुति है कि यहाँ पांडवकालीन 'वन खंडेश्वर महादेव' मंदिर भी है जिसकी पूजा करने प्रतिदिन स्वयं अश्वत्थामा आते हैं। यह भी विशिष्ट है कि मंदिर



के गर्भगृह में किसी को प्रवेश नहीं मिलता है। एक छोटी सी खिड़की से माँ के दर्शन किए जाते हैं। मान्यता है कि माँ पीतांबरा देवी दिन में तीन बार अपना रूप बदलती हैं। यहाँ एक और अनेखी बात है कि भक्तों को माँ भूमावती के दर्शन आरती के समय ही होते हैं। शेष समय मंदिर के कपाट बंद रहते हैं। माँ पीतांबरा को शत्रु नाश की अधिष्ठात्री देवी माना गया है। माँ की मूर्ति में भी माता शत्रु की जिव्हा पकड़े हैं। शास्त्रों के अनुसार भगवान परशुराम ने माँ की उपासना की थी जिसके पश्चात उन्हें शत्रुओं पर विजय प्राप्त हुई थी। 1962 में चीन युद्ध में 'शत्रुहंता' कहलाई शक्तिपीठ दतिया स्थित माँ पीतांबरा शक्तिपीठ की विश्वव्यापी ख्याति 1962 में हुई और यहां की चमत्कारिक शक्तियों को 'शत्रुहंता' एवं 'राजसत्ता' की मान्यता प्राप्त हुई। दरअसल,

1962 में चीन ने भारत पर आक्रमण कर दिया था। बिना किसी सामरिक तैयारी के सेना के जवानों के समक्ष चीन की चुनौती से पार पाना कठिन होता जा रहा था। विश्व के शक्तिशाली राष्ट्रों ने भी भारत-चीन युद्ध में हस्तक्षेप न करने की नीति बना ली थी। प्रथम प्रधानमंत्री स्व. पंडित जवाहरलाल नेहरू इस स्थिति के चलते बड़े दुःखी थे। तभी उनके किसी विश्वासपात्र ने उन्हें सलाह दी कि वे इस शक्तिपीठ में हवन-अनुष्ठान इत्यादि करवाएं। धर्म-निरपेक्षता को मानने वाले नेहरू ने हताशा में ही सही, किंतु स्वामीजी ने देश की रक्षा के लिए 51 कुंडीय महायज्ञ का आयोजन किया। चमत्कार भी देखिए कि यज्ञ के 11वें दिन जब यज्ञकुंड में पूर्णाहुति डाली जा रही थी, चीन भारतीय सीमा से

अपनी सेनाओं को वापस बुला रहा था। उस कालखंड की यज्ञशाला आज भी मंदिर प्रांगण में है और उस पर लिखे शिलालेख में इस घटना का वर्णन भी है। इस घटना ने माँ पीतांबरा शक्तिपीठ को शत्रु-संकट के समय गोपनीय अनुष्ठानों का गढ़ बना दिया। 1965 और 1971 में भारत-पाकिस्तान युद्ध के दौरान भी यहां विशेष अनुष्ठान किए गए थे। स्व. अटल बिहारी वाजपेयी ने भी करगिल युद्ध के दौरान प्रधानमंत्री रहते हुए यहां यज्ञ-अनुष्ठान कराए थे। मंदिर समिति की मानें तो यहां भी यज्ञ की अंतिम आहुति के दिन पाकिस्तान पीछे हटने पर मजबूर हो गया था। 'राजसत्ता' की देवी माना जाता है माँ पीतांबरा को राजनीतिक हस्तियों का माँ पीतांबरा शक्तिपीठ में आकर राजनीति में शीर्ष पर जाने की कामना करना और उसे प्राप्त भी करना कोई नई बात नहीं है। पहले गांधी परिवार और उसके बाद सिंधिया राजपरिवार ने यहां आकर राजनीति में शीर्ष पद प्राप्त किया, जिसके बाद राजनीति में सफल होने की कामना रखने वाले राजनेताओं के लिए यह शक्तिपीठ 'राजसत्ता' के केंद्र के रूप में प्रतिष्ठित हो गया।

इंद्रिय गांधी ने आपातकाल हटने के बाद 1979 में, 1980 में आम चुनाव के पहले तथा चुनाव जीतने और प्रधानमंत्री बनने के पश्चात माँ पीतांबरा के दर्शन किए थे। इससे पूर्व 1964 में स्व. जवाहरलाल नेहरू का स्वास्थ्य बिगड़ने के पश्चात वरिष्ठ कांग्रेसी नेता स्व. कमलापति त्रिपाठी ने उनके निमित्त विशेष अनुष्ठान करवाया था। 1985 में स्व. राजीव गांधी ने भी प्रधानमंत्री बनने के पश्चात इस शक्तिपीठ के दर्शन किए थे। 2018 में मध्य प्रदेश में विधानसभा चुनाव से पूर्व राहुल गांधी भी यहां दर्शन कर चुके हैं। सिंधिया राजपरिवार से राजमाता स्व. विजया राजे सिंधिया का जुड़ाव इस शक्तिपीठ से अनांखता था। सिंधिया राजपरिवार से जुड़े लोग बताते हैं कि विजया राजे सिंधिया नवरात्रि के 9 दिनों में यहां साधना करती थीं। सिंधिया राजपरिवार के लिए मंदिर परिसर में ही आवास केंद्र भी बना है। वर्तमान में सिंधिया परिवार मंदिर का ट्रस्टी भी है। राजस्थान की पूर्व मुख्यमंत्री वसुंधरा राजे भी नवरात्रि में नियमित तौर पर इसी शक्तिपीठ में आकर रहती हैं और आराधना करती हैं।

लोकसभा चुनाव के पहले चरण का मतदान 19 अप्रैल को सकुशल संपन्न हो गया। वेस्ट यूपी की आठ लोकसभा सीटों पर मतदान हुआ है। वेस्ट यूपी में ठाकुरों की नाराजगी का असर दिखाई दिया। वोटिंग प्रतिशत कम रहा। दूसरे चरण में 26 अप्रैल को 13 राज्यों एवं केंद्र शासित प्रदेशों की 89 संसदीय सीट पर मतदान होगा। उत्तर प्रदेश की गौतमबुद्ध नगर लोकसभा सीट पर 24 अप्रैल को चुनाव प्रचार बंद हो जाएगा और 26 अप्रैल को मतदान होगा। पूरे देश की नजर उत्तर प्रदेश पर है। 543 लोकसभा सीटों में से सबसे ज़्यादा 80 संसदीय सीटें यूपी में ही हैं। ऐसा कहा जाता है कि दिल्ली का रास्ता उतर प्रदेश से होकर गुजरता है। सबसे ज़्यादा लोकसभा सीटों पर जिस पार्टी का कब्ज़ा होता है, उसके लिए देश की सत्ता हासिल करना आसान हो जाता है। वहीं, पश्चिमी उत्तर प्रदेश में ऐन चुनाव के समय राजपूत समाज की नाराजगी भाजपा के लिए खतरे की घंटी बजा सकता है। फिर भी किसी नुकसान से बचने के लिए भाजपा नेतृत्व सक्रिय हो गया है। खुद मुख्यमंत्री योगी आदित्यनाथ जो स्वयं ठाकुर बिरादरी से आते हैं, उन्होंने मोर्चा संभाल लिया है। उन्होंने गुरुवार को गाजियाबाद, गौतमबुद्ध नगर और हापुड़ में फैले साठ चौरासी के ठाकुरों को साधने के लिए पिलखुवा में जनसभा की। इस दौरान मुख्यमंत्री ने भाषण में बहुत सी बातें कही। राज्य में कानून व्यवस्था से लेकर एक वर्ग विशेष के अपराधियों को समाप्त करने तक की बातें कही।

गौतमबुद्ध नगर लोकसभा सीट पर साढ़े चार लाख वोटर होंगे निर्णायक

भाजपा प्रत्याशी महेश शर्मा से ठाकुर बिरादरी नाराज है

लोकसभा चुनाव के पहले चरण का मतदान हो गया है। 26 अप्रैल को दूसरे चरण का मतदान होना है। वेस्ट यूपी में ठाकुर समाज की नाराजगी भाजपा की टेंशन बढ़ा रही है। गौतमबुद्ध नगर सीट पर साढ़े चार लाख मतदाता हैं। ये मतदाता जिधर जाएंगे, उधर जीत हौनी निश्चित मानी जा रही है।

लोकसभा चुनाव के पहले चरण का मतदान 19 अप्रैल को सकुशल संपन्न हो गया। वेस्ट यूपी की आठ लोकसभा सीटों पर मतदान हुआ है। वेस्ट यूपी में ठाकुरों की नाराजगी का असर दिखाई दिया। वोटिंग प्रतिशत कम रहा। दूसरे चरण में 26 अप्रैल को 13 राज्यों एवं केंद्र शासित प्रदेशों की 89 संसदीय सीट पर मतदान होगा। उत्तर प्रदेश की गौतमबुद्ध नगर लोकसभा सीट पर 24 अप्रैल को चुनाव प्रचार बंद हो जाएगा और 26 अप्रैल को मतदान होगा। पूरे देश की नजर उत्तर प्रदेश पर है। 543 लोकसभा सीटों में से सबसे ज़्यादा 80 संसदीय सीटें यूपी में ही हैं। ऐसा कहा जाता है कि दिल्ली का रास्ता उतर प्रदेश से होकर गुजरता है। सबसे ज़्यादा लोकसभा सीटों पर जिस पार्टी का कब्ज़ा होता है, उसके लिए देश की सत्ता हासिल करना आसान हो जाता है। वहीं, पश्चिमी उत्तर प्रदेश में ऐन चुनाव के समय राजपूत समाज की नाराजगी भाजपा के लिए खतरे की घंटी बजा सकता है। फिर भी किसी नुकसान से बचने के लिए भाजपा नेतृत्व सक्रिय हो गया है। खुद मुख्यमंत्री योगी आदित्यनाथ जो स्वयं ठाकुर बिरादरी से आते हैं, उन्होंने मोर्चा संभाल लिया है। उन्होंने गुरुवार को गाजियाबाद, गौतमबुद्ध नगर और हापुड़ में फैले साठ चौरासी के

ठाकुरों को साधने के लिए पिलखुवा में जनसभा की। इस दौरान मुख्यमंत्री ने भाषण में बहुत सी बातें कही। राज्य में कानून व्यवस्था से लेकर एक वर्ग विशेष के अपराधियों को समाप्त करने तक की बातें कही। उन्होंने राजपूत बिरादरी के कथित ठेकेदारों पर व्यंग्य किया। कहा कि चुनाव के समय बहुत से लोग आते हैं। क्षेत्र की, समाज की बात करते हैं। ऐसे लोगों को कह देना कि जाओ भाई चुनाव के बाद आना। ऐसे में अब सवाल यह उठता है कि अबकी बार 400 पार का नारा देने वाली और यूपी की 80 सीटों पर जीत का दावा करने वाली भाजपा से गौतमबुद्ध नगर लोकसभा सीट पर ठाकुर समाज के लोग भाजपा से नाराज है। इस पर राजनीतिक विश्लेषक और ठाकुर बिरादरी के अध्यक्ष का क्या कहना है?

गौतमबुद्ध नगर सीट पर त्रिकोणीय मुकाबला हो चला- राजनीतिक विश्लेषक नवीन दुबे का कहना है कि गौतमबुद्ध नगर लोकसभा सीट पर इस बार मुकाबला त्रिकोणीय है। भाजपा प्रत्याशी डॉ. महेश शर्मा का विरोध व्यापक रूप से जहां फ्लैट ऑनर्स में देखने को मिल रहा है तो वहीं पांचों विधानसभाओं में भी क्षत्रिय समाज की नाराजगी एक बड़ा विषय है। यहां लगभग साढ़े चार लाख के आसपास

क्षत्रिय मतदाता हैं और पश्चिमी उत्तर प्रदेश में क्षत्रिय समाज का प्रत्याशी न दिए जाने के कारण भाजपा को भारी विरोध का सामना करना पड़ रहा है। साठ मतलब 60 गांवों की सभा और चौबीसी यानी 24 गांवों की सभा, के गांवों में भी इसका व्यापक असर देखने को मिल रहा है।

बसपा ने ठाकुर प्रत्याशी उतारकर बदला समीकरण- उधर, बसपा ने गौतमबुद्ध नगर और गाजियाबाद में क्षत्रिय प्रत्याशी उतारकर चुनाव को रोचक बना दिया है। गौतमबुद्ध नगर में सपा और बसपा प्रत्याशी ने खुलकर फ्लैट ऑनर्स के मुद्दे पर बोलना शुरू कर दिया है, जबकि भाजपा प्रत्याशी के पास कहने को कुछ नहीं है। ऐसे में जैसे-जैसे 26 अप्रैल की तारीख नजदीक आ रही है। सियासी पारा चढ़ रहा है। सपा ने गुर्जर प्रत्याशी देकर अपना पीडीए कार्ड खेला है। साथ ही मुस्लिम वोट जो लगभग साढ़े तीन लाख के आसपास है, सपा का प्रमुख वोटर है। तीन लाख के आसपास गुर्जर और एक लाख के आसपास यादव वोटर के साथ अन्य पिछड़ा वोटर यदि सपा के साथ जाता है तो यहां सपा जीतने के चांस ज्यादा हो सकते हैं, क्योंकि बसपा प्रत्याशी से भाजपा को बड़ा नुकसान होता दिख रहा है।

भाजपा को हो सकता नुकसान

भाजपा का क्षत्रिय वोटर यदि बसपा के साथ जाता है तो भाजपा के यहां महज 5 लाख वोटों तक सिमटने के आसार दिख रहे हैं, क्योंकि शहरी वोट खासकर फ्लैट ऑनर्स रजिस्ट्री के मुद्दे पर मुखर हैं। ऐसे में भाजपा का नुकसान साफ-साफ होता दिखाई दे रहा है।

आरएसएस की दूरी

अगर बात करें आरएसएस की तो आरएसएस की वह सक्रियता इस चुनाव में नहीं दिख रही है, जैसी अमूमन दिखाई देती है। इसका एक बड़ा कारण जौनपुर से भाजपा प्रत्याशी कृपा शंकर सिंह का होना है। ये वही कृपा शंकर सिंह हैं, जिन्होंने आरएसएस को 26/11 आतंकी हमले का साजिशकर्ता बताया था। ऐसे में संघ ने अंदरखाने कृपा शंकर सिंह को लेने का व्यापक विरोध भी दर्ज कराया था, लेकिन मोदी के सामने संघ बौना साबित होता दिखाई दिया। जिसके कारण संघ में भारी नाराजगी के चलते स्वयंसेवक चुनाव में नहीं लगे हैं। यहां बसपा दलित, क्षत्रिय वोटों के साथ प्रतिस्पर्धा में तो हैं, लेकिन वह अपनी जीत से ज्यादा भाजपा को बड़ा नुकसान देती दिखाई दे रही है।

वेस्ट यूपी में क्षत्रिय समाज लगातार कर रहा सभा- श्री राजपूत करणी के प्रदेश अध्यक्ष ठाकुर धीरज सिंह का मानना है कि क्षत्रिय समाज न केवल पश्चिमी उत्तर प्रदेश, बल्कि भाजपा के खिलाफ देश के कई राज्यों में लामबंद है। पश्चिमी उत्तर प्रदेश में लगातार क्षत्रिय महासभाओं का दौर जारी है, जिनमें क्षत्रिय समाज भाजपा के बहिष्कार की कसमें खा रहा है, जिसमें अन्य समाजों का भी भरपूर सहयोग मिल रहा है। प्रदेश अध्यक्ष ने बताया कि क्षत्रिय समाज भाजपा का कोर वोटर



रहा है। इसके बावजूद भाजपा ने राजपूत समाज के लोकसभा चुनाव में टिकट काटकर राजपूत समाज की उपेक्षा की है। वहीं, दूसरी जगह राजकोट गुजरात में केंद्रीय मंत्री पुरुषोत्तम रूपाला की तरफ से हिंदुओं की बहन बेटियों पर अभद्र टिप्पणी करना भी एक मुख्य कारण है।

क्षेत्र में भारी विरोध के बाद भी भाजपा ने दिया टिकट

उधर, भाजपा की ओर से ऐसे लोगों को टिकट वितरण किए गए, जिनका क्षेत्र में विरोध है। यदि बात की जाए गौतमबुद्ध नगर लोकसभा प्रत्याशी कि तो यहां के सांसद डॉ. महेश शर्मा का क्षेत्र में प्रत्येक समाज और जाति-धर्म में पूरा विरोध है। उनके ऊपर जातिवाद, अहंकार, तानाशाही क्षेत्र से नदारद रहने का ठप्पा लगा हुआ है। उनके ऊपर अपने ही दल के नेताओं, विधायकों यहां तक कि प्रदेश के मुख्यमंत्री योगी आदित्यनाथ का विरोध करने का आरोप है। ठाकुर समाज के बसपा के प्रत्याशी राजेंद्र सिंह सोलंकी उन पर भारी पड़ते हुए दिखाई दे रहे हैं।



अजवाइन है सबसे सस्ता फैट बर्नर

अगर आप वजन कम करना चाहते हैं या कब्ज की समस्या से परेशान हैं, तो आपके लिए अजवाइन का सेवन फायदेमंद है। इसमें कई ऐसे गुण होते हैं, जो आपकी कई शारीरिक समस्याओं का समाधान कर सकते हैं। वया आप काफी समय से वजन कम करने की कोशिश में लगे हुए हैं और नहीं कर पा रहे हैं या पेट की समस्या से परेशान है, तो ऐसी कई समस्याओं का उपाय, आपके किचन में रखा यह एक मसाला कर सकता है। हम बात कर रहे हैं अजवाइन की, यह एक सबसे सस्ता और फायदेमंद मसाला होने के साथ एक अच्छा फैट बर्नर भी है।

अजवाइन का इस्तेमाल भारतीय रसोई में काफी सालों से किया जा रहा है। इसके सेवन से आप आसानी से वजन कर सकते हैं। यह कई स्वास्थ्य संबंधित फायदे भी देती है, जैसे कि पेट दर्द, गैस और पेट के कई रोगों को भी नया फेट बनने में मदद करती है। जिन लोगों को गठिया है, उसके उपचार में भी यह काफी लाभदायक साबित हो सकता है। इसका उपयोग हर्बल औषधि में किया जाता है।

वेट लॉस में मदद करता है

अजवाइन में थाइमोल नामक एक तत्व होता है, जो आपके मेटाबॉलिज्म को बूस्ट करता है। जब आपका मेटाबॉलिज्म बूस्ट होता है, तो नया फेट बन नहीं पाता है और पुराना फेट आसानी से बर्न होता है, तो अजवाइन का सेवन इस तरह से वजन कम करने में मदद कर सकता है।

दिल के स्वास्थ्य के लिए अच्छा है

अजवाइन में फाइबर, विटामिन ए और अन्य तरह के पोषण पाए जाते हैं, जो दिल के स्वास्थ्य को सुधार सकती हैं। इस पर हुए शोध में पता चला है कि इसमें एंटीऑक्सीडेंट की भरपूर मात्रा पाई जाती है, जो शरीर में कोलेस्ट्रॉल से लड़ने में काफी सहायक होती है।

दर्द निवारक है

पेट के दर्द में अजवाइन काफी काम आती है, क्योंकि इसमें एंटी-इन्फ्लेमेटरी गुण होते हैं, जो दर्द को कम करने में मदद करते हैं। दर्द के अलावा यह सूजन को भी कर सकती है। अजवाइन में थाइमोल नामक तत्व होता है, जो एंटी-इन्फ्लेमेटरी और एंटी-ऑक्सीडेंट गुणों के लिए जाना जाता है।

ब्लड प्रेशर कंट्रोल

इसमें मौजूद पोटेथियम और एंटीऑक्सीडेंट्स की मात्रा ब्लड प्रेशर को कंट्रोल में मदद कर सकता है। हाई पोटेथियम डाइट से उच्च ब्लड प्रेशर को नियंत्रित करने में मदद मिलती है।

पाचन स्वास्थ्य के लिए

अजवाइन पाचन को सुधारने में मदद कर सकता है। अगर आपको गैस, एसिडिटी, और कब्ज की समस्या बनी रहती है, तो आपको इसका रोजाना सेवन जरूरी करना चाहिए।

शरीर के लिए ब्रेकफास्ट करना बेहद जरूरी होता है लेकिन ब्रेकफास्ट हेल्टी ना हो और उसे सही तरीके से नहीं लिया जाए, तो पूरा दिन आप सुस्त सा महसूस कर सकते हैं। आइए इस बारे में जानते हैं।



ब्रेकफास्ट में ना करें ये गलती, पूरे दिन शरीर को नहीं मिलेगी ताकत

सेहतमंद रहने के लिए खासकर सुबह के पहले भोजन यानी ब्रेकफास्ट लेने पर ज्यादा जोर देते हैं। लेकिन अगर आपको नाश्ता करने के कुछ घंटों के भीतर भूख लग रही है या आप थकान महसूस कर रहे हैं और मोटापे के शिकार हो रहे हैं तो मुमकिन है आप ब्रेकफास्ट लेते समय कोई गलती कर रहे हों। यहां हम आपको ऐसी ही 6 गलतियों के बारे में बता रहे हैं।

बहुत अधिक चीनी खाना

अगर नाश्ता खाने के बाद भी आपकी भूख नहीं मिट रही है, तो सबसे पहले देखें कि कहीं आप समय बचाने के लिए शॉर्टकट यानी पैकड और बैकड फूड्स तो नहीं खा रहे। या फिर हो सकता है कि आप पैकड ऑरेंज जूस पी रहे हों। बता दें कि किसी भी ब्रांड के पैकड जूस में चीनी की मात्रा बहुत ज्यादा होती है, ऐसे में अधिक कैलोरी के सेवन से बचने के लिए ऐसा जूस खरीदें, जिसके लेबल पर 100 प्रतिशत जूस लिखा हो। देखा जाए, तो सबसे अच्छा विकल्प है जूस के बजाय फल का सेवन करना। इसमें फाइबर के साथ चीनी और कैलोरी भी बहुत कम होती है।

खाली कैलोरी खाना

सबसे पहले समझना चाहिए कि एंटी कैलोरी क्या है। सभी खाद्य पदार्थों में कैलोरी होती है। सभी कैलोरी या तो शरीर द्वारा ऊर्जा के रूप में उपयोग हो जाती है या फिर फेट में बदल जाती है। यह इस बात पर निर्भर करता है कि आप एक समय में कितनी कैलोरी खा रहे हैं। डाइट एक्सपर्ट बताते हैं कि यदि किसी भोजन में पोषक तत्व नहीं होते या चीनी और कैलोरी की मात्रा भोजन में पाए जाने वाले पोषक तत्वों से ज्यादा होती है, तो इसे एंटी कैलोरी कहा जाता है। नींबू पानी, एनर्जी ड्रिंक, शराब जंक फूड, फास्ट फूड, कैफी, केक, डोनट्स एंटी कैलोरी के उदाहरण हैं।

चलते-फिरते भोजन करना

कई बार सुबह के समय जल्दबाजी में नाश्ता कम और जल्दी-जल्दी खाते हैं। यह एक ऐसी गलती है, जो तेजी से आपका मोटापा बढ़ाती है। इसके

बजाय अगर नाश्ता धीरे-धीरे और चबाकर करेंगे, तो भूख कम लगेगी और आप अधिक खाने से बच जाएंगे। डेस्क पर बैठकर नाश्ता करने जैसी तरकीबों से बचें। केवल दस मिनट शांति और मन से खाने के लिए निकालें।

चिकने फूड्स का सेवन

क्या आप भी ब्रेकफास्ट में कैलोरी से भरपूर खाद्य पदार्थ खा रहे हैं। अगर ऐसा है, तो सावधान हो जाएं। एक रिपोर्ट के अनुसार, थोड़ी मात्रा में फेट ठीक है, लेकिन चिकना तला हुआ भोजन सेचुरेटेड फेट और कैलोरी से भरपूर होता है जो आपको सुस्त महसूस कराता है।

जब तक तेज भूख न लगे तब तक ना खाना

कई लोग जब तक बहुत तेजी से भूख न लगे, तब तक नहीं खाते। लेकिन यह गलती आपके वेट लॉस में रुकावट पैदा कर रही है। बेहतर है कि आप ब्रेकफास्ट करने का टाइम सेट करें। बेहतर है इंटरमिटेंट फास्टिंग अपनाएं। इससे आपको इंसुलिन और ब्लड शुगर को नियंत्रित करने में मदद मिलेगी। विशेषज्ञ के अनुसार, नाश्ते में प्रोटीन, फाइबर और कार्ब से भरपूर खाद्य पदार्थ शामिल करें। दही, गहरे हरे रंग की सब्जियां, जई, ऑमलेट नाश्ते का बेहतरीन विकल्प हैं। खुद को फिट रखने की सभी कोशिशें जब फेल हो जाती हैं, तो हम जल्दी निराश हो जाते हैं। ऐसे में ये जानकारी आपकी मदद कर सकती है।

पर्याप्त प्रोटीन ना लेना

जिन लोगों के नाश्ते में प्रोटीन की मात्रा बहुत कम होती है, उनका वजन बढ़ जाता है। प्रोटीन न केवल आपकी मांसपेशियों के निर्माण में मदद करता है बल्कि भूख को भी नियंत्रित करने के लिए अच्छा है। प्रोटीन के लिए अंडा, सोयाबीन, दही, छोले, पनीर, बीन्स और लो फैट मिल्क जैसे विकल्प चुन सकते हैं। विशेषज्ञों के अनुसार, एक हेल्दी ब्रेकफास्ट में प्रोटीन, फेट और कार्बोहाइड्रेट सबकुछ शामिल होना चाहिए।

गर्मी में सूरज नहीं ये 5 चीजें आपको देंगी प्योर विटामिन डी



विटामिन डी शरीर के लिए बहुत महत्वपूर्ण विटामिन है, इसकी कमी से हड्डियां कमजोर होने लगती हैं और बोन डेंसिटी घटने लगती है। विटामिन डी हड्डियों के साथ दांतों के स्वास्थ्य के लिए भी जरूरी है। यह विटामिन कैल्शियम और फॉस्फेट के सही अवशोषण और संरक्षण में मदद करता है, जो हड्डियों के स्वास्थ्य और मजबूती के लिए महत्वपूर्ण है। विटामिन डी की कमी के कारण हड्डियां कमजोर तो होती हैं, साथ में ओस्टियोपोरोसिस का खतरा भी बढ़ जाता है। विटामिन डी का प्राकृतिक स्रोत सूर्य की किरणें हैं, लेकिन इस गर्म मौसम में धूम में बैठना संभव नहीं है। तो ऐसे में विटामिन डी की कमी को पूरा करने के लिए खाने में कुछ चीजें शामिल करना भी अच्छा विकल्प हो सकता है। दही - गाय के दूध से बनी दही का सेवन करने से आपको विटामिन डी प्राप्त हो सकता है। शरीर में विटामिन डी की कमी न हो इसलिए ताजे दही का सेवन रोज करें। यह आपके पेट के लिए भी फायदेमंद है। दही के अलावा दूध, पनीर और योगर्ट विटामिन डी के अच्छे स्रोत हैं। अंडे - विटामिन डी के लिए अंडे का सेवन एक अच्छे स्रोत है, खासकर अंडे की पीली भाग। अंडे में विटामिन डी, प्रोटीन, विटामिन बी12 जैसे अन्य पोषक तत्व भी पाए जाते हैं। पालक - पालक के कई तरह के विटामिन पाए जाते हैं, उनमें से एक विटामिन डी भी है। पालक में प्रोटीन, आयरन, विटामिन और मिनरल्स की भी मात्रा पाई जाती है। पालक में अल्का लिपोइक एसिड मौजूद होता है, जो एक तरह का एंटीऑक्सीडेंट है, जो कई बीमारियों के खतरे को भी कम करता है। गाजर - विटामिन डी के लिए आप गाजर को भी अपनी डाइट में शामिल कर सकते हैं। इसमें विटामिन सी और अन्य कई पोषक तत्व भी पाए जाते हैं। गाजर में फेट की मात्रा न के बराबर होती है, इसलिए यह वेट लॉस में भी हेल्व करता है। मछली - विटामिन डी की कमी को पूरा करने के लिए मछली भी एक अच्छा स्रोत है। सैल्मन, मांगरोल, टूना, मैकेरल, और हेरिंग जैसी मछलियों में विटामिन डी सबसे ज्यादा पाया जाता है।



दवा की जगह इन बदलावों पर करें फोकस, कभी नहीं बढ़ेगा बीपी

हाइपरटेंशन को साइलेंट किलर भी कहा जाता है। हाइपरटेंशन एक ऐसी मेडिकल कंडीशन है, जिसमें ब्लड प्रेशर का लेवल अत्यधिक बढ़ जाता है। जिसके कारण व्यक्ति में किडनी डैमेज, स्ट्रोक और हार्ट अटैक का रिस्क भी बढ़ जाता है। अगर इसे समय रहते कंट्रोल न किया जाए तो यह जान का खतरा भी बन सकता है।

हाइपरटेंशन के लक्षण

हाइपरटेंशन के शिकार व्यक्ति में तेज सिर दर्द, चक्कर आना, तेज दिल की धड़कन और अत्यधिक थकान जैसे कई लक्षण नजर आते हैं। लेकिन अक्सर लोग इसे सामान्य समझकर अनदेखा कर देते हैं। हाइपरटेंशन की समस्या को एक अच्छी लाइफस्टाइल से कंट्रोल किया जा सकता है। बस आप छोटे-छोटे बदलावों से ही खुद को स्वस्थ रख सकते हैं।

नमक से दूरी बनाए रखें

तेज नमक खाना आप में हाइपरटेंशन के खतरे को और भी बढ़ा देता है, तो आप अपने खाने में नमक की मात्रा को कंट्रोल कर के इस रिस्क से बच सकते हैं। जितना आप कम सोडियम का सेवन करेंगे, आपके शरीर के लिए उतना ही अच्छा है।

वेट मैनेजमेंट पर ध्यान दें

मोटापा भी हाइपरटेंशन के सबसे मुख्य कारणों में से एक है। आप हाइपरटेंशन से बचना चाहते हैं तो अपने वजन को बढ़ने न दें। यदि आप मोटापे के शिकार हैं, तो सबसे पहले वेट लॉस पर फोकस करें। इससे आप कई और भी बीमारियों के खतरे को कम कर पाएंगे।

तनाव से दूर रहने की कोशिश करें

तनाव भी आप में हाइपरटेंशन के खतरे को बढ़ा देता है। यह आपके शारीरिक और मानसिक स्वास्थ्य को प्रभावित करता है और इसका एक सीधा परिणाम हाइपरटेंशन हो सकता है। स्ट्रेस हमारे शरीर में एड्रेनालिन और कोर्टिसोल जैसे हार्मोनों के स्तर को बढ़ाता है, जो हाई ब्लड प्रेशर का कारक है। इसलिए तनाव से दूर रहने की कोशिश करें।

एक्सरसाइज करें

जो लोग वर्कआउट नहीं करते हैं, उनमें भी हाई ब्लड प्रेशर और डायबिटीज जैसे लाइफस्टाइल डिजीज अधिक देखे जाते हैं। हाइपरटेंशन से बचाव के लिए दूसरी बड़ी चीज है नियमित रूप से एक्सरसाइज करें। इससे कई और भी बीमारियों का खतरा कम होगा।

एल्कोहॉल से भी दूरी बनाए रखें

एल्कोहॉल के सेवन करने वालों में भी हाई ब्लड प्रेशर का खतरा अधिक होता है। इसके सेवन से वजन भी बढ़ सकता है और यह भी हाई ब्लड प्रेशर के कारणों में से एक है। इसलिए इससे दूर बनाए रखें।



फेफड़ों की बीमारी के लिए चुकंदर का रस फायदेमंद!

एक शोध से यह बात सामने आई है कि 12 सप्ताह तक चुकंदर का रस लेने से क्रॉनिक ऑब्सट्रक्टिव पल्मोनरी डिजीज (सीओपीडी) से पीड़ित लोगों में सुधार हुआ है। सीओपीडी एक गंभीर फेफड़ों की स्थिति है जो दुनिया भर में लगभग 400 मिलियन लोगों को प्रभावित करती है, जिसमें क्रॉनिक ब्रॉकाइटिस और वातस्फीति (एम्फाइजिमा) शामिल है, जिससे सांस लेने में कठिनाई होती है और लोगों की शारीरिक गतिविधि की क्षमता गंभीर रूप से सीमित हो जाती है। इससे दिल के दौरे और स्ट्रोक का खतरा भी बढ़ जाता है। रूथियन रेस्पिरटरी जर्नल में प्रकाशित नए शोध में एक केंद्रित चुकंदर के रस के पूरक का परीक्षण किया गया, जिसमें चुकंदर के रस के मुकाबले नाइट्रेट की मात्रा अधिक होती है, जो दिखने और स्वाद में समान था। लेकिन, नाइट्रेट हटा दिया गया था। इंपीरियल कॉलेज लंदन यूके के प्रोफेसर निकोलस हॉपकिंसन ने कहा, कुछ सबूत हैं कि नाइट्रेट के

स्रोत के रूप में चुकंदर के रस का उपयोग एथलीटों द्वारा अपने प्रदर्शन को बेहतर बनाने के लिए किया जा सकता है और साथ ही रक्तचाप को देखते हुए कुछ अल्पकालिक अध्ययन भी किए गए हैं। हॉपकिंसन ने कहा, रक्त में नाइट्रेट का उच्च स्तर नाइट्रिक ऑक्साइड की उपलब्धता को बढ़ा सकता है, एक रसायन जो रक्त वाहिकाओं को आराम देने में मदद करता है। यह मांसपेशियों की कार्यक्षमता को भी बढ़ाता है यानी समान कार्य करने के लिए उन्हें कम ऑक्सीजन की आवश्यकता होती है। अध्ययन में सीओपीडी वाले 81 लोगों को शामिल किया गया और जिनका सिस्टोलिक रक्तचाप 130 मिलीमीटर पारा (एमएमएचजी) से अधिक था। मरीजों के रक्तचाप की निगरानी करने के साथ-साथ, शोधकर्ताओं ने परीक्षण किया कि अध्ययन की शुरुआत और अंत में मरीज छह मिनट में कितनी दूर तक चल सकते हैं। प्रतिभागियों को 12 महीने के कोर्स में नाइट्रेट से भरपूर चुकंदर का रस दिया

गया और कई रोगियों को बिना नाइट्रेट वाला चुकंदर का रस दिया गया। शोधकर्ताओं ने पाया कि नाइट्रेट युक्त पूरक लेने वालों ने नाइट्रेट लेने वालों की तुलना में सिस्टोलिक रक्तचाप में 4.5 मिमी/एचजी की औसत कमी का अनुभव किया। नाइट्रेट से भरपूर चुकंदर का जूस पीने वाले मरीज छह मिनट में कितनी दूर तक चल सकते हैं, इसमें भी औसतन लगभग 30 मीटर की वृद्धि हुई। प्रोफेसर हॉपकिंसन ने कहा, अध्ययन के अंत में हमने पाया कि नाइट्रेट युक्त चुकंदर का जूस पीने वाले लोगों का रक्तचाप कम था और उनकी रक्त वाहिकाएं कम कठोर हो गईं। जूस से यह बात भी सामने आई कि सीओपीडी वाले लोग छह मिनट में कितनी दूर तक चल सकते हैं। यह इस क्षेत्र में अब तक के सबसे लंबी अवधि के अध्ययनों में से एक है। परिणाम बहुत आशाजनक हैं, लेकिन इसके लिए दीर्घकालिक अध्ययनों की आवश्यकता होगी। स्वीडन में कारोलींस्का इंस्टिट्यूट के प्रोफेसर अपोस्टोलोस बोसियोस ने कहा, सीओपीडी को ठीक नहीं किया जा सकता है, इसलिए मरीजों को इस स्थिति के साथ बेहतर जीवन जीने और उनके हृदय रोग के खतरे को कम करने में मदद करने की सख्त जरूरत है। हालांकि, बोसियोस ने निष्कर्षों की पुष्टि के लिए लंबी अवधि तक रोगियों का अध्ययन करने की आवश्यकता पर बल दिया।

संक्षिप्त समाचार

पाकिस्तान नहीं जाएगी भारतीय टीम? चैम्पियंस ट्रॉफी से पहले फंसा पेच



नई दिल्ली, एप्रैल 26। चैम्पियंस ट्रॉफी का आयोजन पाकिस्तान में 2025 में होना है, लेकिन भारतीय टीम इस टूर्नामेंट के लिए वहां जाएगी या नहीं इस पर कोई अधिकारिक रिपोर्ट नहीं आई है। इस बीच एक रिपोर्ट में दावा किया गया है कि टीम इंडिया वहां खेलने नहीं जाएगी। भारतीय टीम चैम्पियंस ट्रॉफी के लिए पाकिस्तान खेलने नहीं जाती है तो क्या होगा। इस पर पाकिस्तान क्रिकेट बोर्ड ने बयान दिया है। एक सूत्र ने कहा, अगर भारतीय क्रिकेट कंट्रोल बोर्ड अधिकारिक तौर पर आईसीसी चैम्पियंस ट्रॉफी खेलने के लिए अपनी टीम को पाकिस्तान भेजने से इनकार करता है तो विकल्पों पर विचार करेगा। दरअसल, हाल में एक रिपोर्ट आई थी, जिसमें ऐसा कहा गया था कि भारत अगले साल पड़ोसी देश में होने वाले इस टूर्नामेंट के लिए पाकिस्तान नहीं जाएगी। सूत्र ने बताया, पीसीबी अध्यक्ष मोहसिन नकवी पहले ही कह चुके हैं कि पाकिस्तान भारत के साथ तटस्थ स्थान पर द्विपक्षीय सीरीज खेलने के लिए तैयार है, अगर भारत अगले साल पाकिस्तान में आईसीसी चैम्पियंस ट्रॉफी में भाग लेने के लिए सहमत हो। इस सूत्र ने कहा, रोहित शर्मा के बयान और बीसीसीआई के सूत्र पर आधारित रिपोर्ट पर स्पष्ट विरोधाभास है। इससे साफ पता चलता है कि अगर बात क्रिकेट की हो तो खिलाड़ी इच्छुक हैं और उन्हें घरेलू मैदानों पर एक-दूसरे के साथ खेलने में कोई दिक्कत नहीं है, लेकिन भारत का राजनीतिक नेतृत्व है, जो ऐसा नहीं करना चाहता है।

पुरुष और महिला कंपाउंड तीरंदाजी टीमों फाइनल में, बोम्बेदेवरा ने रिकॉर्ड में किया सुधार



शंघाई, एप्रैल 26। भारतीय पुरुष टीम के सामने शनिवार को खेले जाने वाले फाइनल में नीदरलैंड की चुनौती होगी। महिला वर्ग में मौजूद विश्व चैंपियन भारत ने तुर्किये और एस्तोनिया को शिकस्त देकर फाइनल का टिकट कटायी। भारतीय पुरुष और महिला कंपाउंड तीरंदाजी टीमों ने सत्र के शुरुआती तीरंदाजी विश्व कप के फाइनल में जगह बनाकर देश का पदक पक्का कर दिया। इसके साथ ही धीरज बोम्बेदेवरा ने पुरुषों के रिकर्व क्लासिफिकेशन राउंड में राष्ट्रीय रिकॉर्ड तोड़ तीसरा स्थान हासिल किया। अनुभवी अभिषेक वर्मा, उभरते हुए तीरंदाज प्रथमेश भालचंद्र फुगे और मौजूदा चुनौती को खत्म की। भारतीय पुरुष टीम के सामने शनिवार को खेले जाने वाले फाइनल में नीदरलैंड की चुनौती होगी। भारतीय पुरुष टीम ने करीबी मुकाबले में कोरिया को 235-233 से हराकर बड़ा उलटफेर किया। इस मुकाबले के शुरुआती दो दौर के बाद दोनों टीमों बराबरी पर थी, लेकिन भारत ने 59 के स्कोर के साथ कोरिया को पछाड़ा।

पंत को टी20 विश्व कप टीम में होना चाहिए: संजय मांजरेकर

नई दिल्ली, एप्रैल 26। भारत के पूर्व क्रिकेटर संजय मांजरेकर का मानना है कि ऋषभ पंत वो काम कर सकते हैं जो ज्यादातर भारतीय विकेटकीपर बल्लेबाज नहीं कर सकते और इसलिए उन्हें टी20 विश्व कप टीम में होना चाहिए। सनराइजर्स हैदराबाद के खिलाफ 44 रन की पारी खेलने के बाद पंत ने बुधवार रात गुजरात टाइटंस के खिलाफ 204.6 के स्ट्राइक रेट से आठ छक्के और पांच चौके लगाकर अपना सर्वश्रेष्ठ प्रदर्शन किया। उनकी 43 गेंदों में 88 रन की पारी ने डीसी को गुजरात के खिलाफ 4 विकेट पर 224 रन तक पहुंचाया।



जब पंत ने अक्षर पटेल के साथ हाथ मिलाया तो डीसी 3 विकेट पर 44 रन बनाकर संघर्ष कर रही थी और दोनों बल्लेबाजों ने 68 गेंदों में 113 रन जोड़े। संजय मांजरेकर ने स्टाट स्पॉट्स क्रिकेट लाइव पर कहा, 'हम जिस कारण से इस पर बहस कर रहे हैं उसका एकमात्र कारण हमारे पास मौजूद विकल्प है। एक विकल्प के रूप में संजू सैमसन और केएल राहुल हैं, दोनों बहुत ही रोमांचक हैं लेकिन बात ऋषभ पंत की है और यही कारण है कि मैं 15 में, प्लेइंग 11 में भी हर समय उनका समर्थन करूंगा, बड़े मंच पर आएँ, सेमी- टी20

हमने देखा है कि भारतीय टीम फाइनल राउंड में पहुंची और बड़े मैचों में अच्छा प्रदर्शन नहीं कर पाई, ऋषभ पंत स्वभाव से एक अलग तरह के स्थान पर हैं जहां आप जानते हैं कि इस तरह का मंच, उन्हें और अधिक फलने-फूलने की अनुमति देता है। वह उस तरह की स्थिति में आराम करते हैं। यह पंत का 2024 आईपीएल सीजन का सर्वोच्च स्कोर था क्योंकि उन्होंने पहले ही नौ मैचों में 48.86 की औसत के साथ तीन अर्धशतक सहित 342 रन बनाए हैं। उनकी 88 रनों की तूफानी नाबाद पारी ने टी20 विश्व कप में विकेटकीपर बल्लेबाज के स्थान की लड़ाई में स्टाट बल्लेबाज का पक्ष लिया है। भारत के एक अन्य पूर्व क्रिकेटर दीप दासगुप्ता ने पंत के प्लेइंग इलेवन में शामिल होने को लेकर आश्चर्य व्यक्त किया और कहा, 'वह मेरे प्लेइंग 11 में हैं। आज से पहले, मुझे लगता है कि हमने खेल से पहले ही यह बातचीत की थी और मैंने बिना किसी संदेह के कहा था कि ऋषभ पंत

मेरी प्लेइंग 11 में आता है। दीप दासगुप्ता ने कहा, डेढ़ साल पहले जो कुछ हुआ उसके बाद आईपीएल शुरू होने से पहले एकमात्र संदेह उनकी फिटनेस का स्तर था। वह किस प्रकार की शारीरिक स्थिति में है और यदि वह फिट है जैसा कि वह है, तो वह फिट से भी बेहतर है। दरअसल, आप जानते हैं कि मैं उनसे क्या बातें कर रहा था। पिछले चार या पांच महीनों में उसका वजन छह किलो कम हो गया है और वह वास्तव में कड़ी मेहनत कर रहा है। तो हाँ, आइए बात करते हैं ऋषभ पंत के बारे में। मेरा मतलब है कि वह अधिक फिट है, वह तेज है, वह बेहतर बल्लेबाजी कर रहा है। बिना किसी संदेह के, जहां तक मेरा सवाल है, मुझे लगता है कि यह कोई बहस ही नहीं है। 15, हाँ, वह वहाँ है। 1 मई को आईसीसी की सम्मेलन की समय सीमा भाग लेने वाली टीमों को 25 मई तक अपने प्रारंभिक चयन में बदलाव करने की अनुमति देती है।

रसिख सलाम पर बीसीसीआई का एक्शन आईपीएल की आचार संहिता का किया उल्लंघन

नई दिल्ली, एप्रैल 26।

दिल्ली कैपिटल्स के तेज गेंदबाज रसिख सलाम दार पर बुधवार 24 अप्रैल, बुधवार को अरुण जेटली स्टेडियम में गुजरात टाइटंस के खिलाफ मैच के दौरान अत्यधिक ज़रन मनाने के लिए जुर्माना लगाया गया है। डीसी ने आखिरी ओवर के रोमांचक मुकाबले में 4 रन से जीत दर्ज की और अपनी प्लेऑफ की उम्मीदों को बरकरार रखा। डीसी ने पहले बैटिंग करते हुए 224 रन बनाए थे, इस स्कोर के सामने जीटी निर्धारित 20 ओवर में 220 रन बना सकते थे। रसिख ने आईपीएल की आचार संहिता के अनुच्छेद 2.5 के तहत लेवल 1 का अपराध किया है। इसमें ऐसी भाषा, कार्यों या इशारों का उपयोग करना शामिल है जो अपमान करते हैं या जो किसी अन्य खिलाड़ी की आक्रामक प्रतिक्रिया को भड़का सकते हैं।



आईपीएल की प्रेस रिलीज के अनुसार दार ने आईपीएल की आचार संहिता के अनुच्छेद 2.5 के तहत लेवल 1 का अपराध किया है। उन्होंने अपराध स्वीकार कर लिया है और मैच रेफरी की मंजूरी स्वीकार कर ली है। आचार संहिता के लेवल 1 के उल्लंघन के लिए, मैच रेफरी का निर्णय अंतिम और बाध्यकारी है। रसिख सलाम ने गुजरात टाइटंस के खिलाफ शानदार गेंदबाजी की थी, 4 ओवर के कोटे में उन्होंने 44 रन खर्च कर साई सुदर्शन, शाहरुख खान और साई किशोर के रूप में तीन बड़ी विकेट चटकवाई थीं। बात

भारत की महिला फुटबॉल टीम की कोच बनने को तैयार चाओबा देवी

नई दिल्ली, एप्रैल 26। देवी पूर्वोत्तर की एकमात्र महिला कोच हैं जिनके पास एएफसी का 'ए' लाइसेंस कोचिंग प्रमाण पत्र है। एआईएफएफ की कार्यकारी समिति इस सिफारिश को अगली बैठक में मंजूरी देगी। सिफारिश का मतलब लगभग नियुक्ति तय होना है। आईएम विजयन की अगुवाई वाली अखिल भारतीय फुटबाल महासंघ (एआईएफएफ) की तकनीकी समिति ने बुधवार को पूर्व खिलाड़ी लागम चाओबा देवी के नाम की सिफारिश राष्ट्रीय महिला फुटबाल कोच पद के लिए की है जिससे वह इस पद की जिम्मेदारी लेने को तैयार हैं। देवी (51 वर्ष) ने 1999 एशियाई चैंपियनशिप में राष्ट्रीय टीम की कप्तानी की थी। वह भारतीय टीम की सहायक कोच भी रह चुकी हैं। मणिपुर की इस खिलाड़ी ने 1998 बैकॉक एशियाई खेलों में भी देश का प्रतिनिधित्व किया था। एआईएफएफ ने कहा, 'काफी सोच विचार के बाद समिति ने एल चाओबा देवी के नाम की सिफारिश भारतीय सीनियर महिला राष्ट्रीय टीम के मुख्य कोच पद के लिए की है।' देवी पूर्वोत्तर की एकमात्र महिला कोच हैं जिनके पास एएफसी का 'ए' लाइसेंस कोचिंग प्रमाण पत्र है। एआईएफएफ की कार्यकारी समिति इस सिफारिश को अगली बैठक में मंजूरी देगी। सिफारिश का मतलब लगभग नियुक्ति तय होना है।



समिति ने प्रिया पीवी और रोनीबाला चानू के नाम की सिफारिश क्रमशः सहायक और गोलकीपिंग कोच के पद के लिए की है। समिति ने पुरुष अंडर-16 और अंडर-19 टीम के कोच की नियुक्ति पर भी चर्चा के बाद कुछ नामों की सिफारिश की।

गुकेश का स्वदेश लौटने पर हुआ भव्य स्वागत, एयरपोर्ट पर जुटे प्रशंसक

चेन्नई, एप्रैल 26। भारतीय ग्रैंडमास्टर ने टोरंटो में कैडिडेट्स टूर्नामेंट का खिताब जीतकर गैरी कास्पारोव का रिकॉर्ड तोड़ा था। वह 40 साल पहले महान गैरी कास्पारोव द्वारा बनाए गए रिकॉर्ड को तोड़ते हुए विश्व खिताब के लिए सबसे कम उम्र के चैलेंजर बन गए थे। कैडिडेट्स शतरंज टूर्नामेंट में ऐतिहासिक जीत दर्ज करने वाले युवा भारतीय ग्रैंडमास्टर डी. गुकेश का स्वदेश लौटने पर भव्य स्वागत हुआ। गुकेश टोरंटो में हुए इस प्रतिष्ठित टूर्नामेंट को जीतने वाले सबसे कम उम्र के खिलाड़ी बने थे। गुकेश गुरुवार देर रात चेन्नई पहुंचे जहां एयरपोर्ट पर भारी संख्या में मौजूद प्रशंसकों ने उनका स्वागत किया।



वहां मौजूद फैंस ने घेर लिया। फैंस ने गुकेश को माला पहनाई और पुलिस को उन्हें सुरक्षित निकालने के लिए मेहनत करनी पड़ी। गुकेश की मां पद्मा जो एक माइक्रोबायोलॉजिस्ट हैं वह भी परिवार के अन्य सदस्यों के साथ गुकेश का स्वागत करने के लिए एयरपोर्ट पर मौजूद थीं। गुकेश ने भीड़ के बीच जैसे ही अपनी मां को देखा उनके चेहरे पर मुस्कान देखने में मिली। इसके बाद गुकेश अपनी मां से गले मिले। गुकेश के पिता रजनीकांत जो पेशे से एग्मटी सर्जन हैं, लेकिन उनका समर्थन करने के लिए उन्होंने अपने एयरपोर्ट से बाहर आया और उन्हें तुरंत टोरंटो गए थे। गुकेश ने एयरपोर्ट के बाहर मीडिया से बात करते हुए कहा, घर लौटकर काफी खुशी हो रही है, यह एक विशेष उपलब्धि है। मैं टूर्नामेंट की शुरुआत से ही अच्छी स्थिति में था। मुझे पूरा भरोसा था कि मैं यह टूर्नामेंट जीत लूंगा और भाग्य ने भी मेरा साथ दिया। यह देखना सुखद है कि लोग शतरंज को पसंद कर रहे हैं। मैं तमिलनाडु सरकार, अम्मा (मां), अप्पा (पिता), कोच, दोस्तों, परिवार, प्रायोजक और अपने स्कूल को धन्यवाद देता हूँ जिन्होंने इस टूर्नामेंट को जीतने में मेरी काफी मदद की।

गुकेश की जीत के बाद एआईसीएफ उठाएगा बड़ा कदम, चैंपियनशिप की मेजबानी के लिए लगाएगा बोली

चेन्नई, एप्रैल 26। लिरें और 17 वर्षीय गुकेश के बीच विश्व चैंपियनशिप के मुकाबले के तारीख और आयोजन स्थल की घोषणा अब तक नहीं हुई है, लेकिन माना जा रहा है कि दोनों खिलाड़ियों के बीच साल के अंत में यह चैंपियनशिप होगी। भारतीय ग्रैंडमास्टर डी गुकेश के कैडिडेट्स टूर्नामेंट में जीतने के बाद अखिल भारतीय शतरंज महासंघ (एआईसीएफ) के सचिव देव पटेल ने गुरुवार को कहा कि भारत गुकेश और गत चैंपियन चीन के डिंग लिरें के बीच साल के अंत में होने वाले विश्व चैंपियनशिप के मेजबानी अधिकार हासिल करने के लिए बोली लगाएगा। भारतीय ग्रैंडमास्टर ने टोरंटो में कैडिडेट्स टूर्नामेंट का खिताब जीतकर गैरी कास्पारोव का रिकॉर्ड तोड़ा था। वह 40 साल पहले महान गैरी कास्पारोव द्वारा बनाए गए रिकॉर्ड को तोड़ते हुए विश्व खिताब के लिए सबसे कम उम्र के चैलेंजर बन गए थे। लिरें और 17 वर्षीय गुकेश के बीच विश्व चैंपियनशिप के मुकाबले के तारीख और आयोजन स्थल की घोषणा अब तक नहीं हुई है, लेकिन माना जा रहा है कि दोनों खिलाड़ियों के बीच साल के अंत में यह चैंपियनशिप होगी। एआईसीएफ के सबसे युवा सचिव देव पटेल ने इस बात की जानकारी दी है कि महासंघ इस चैंपियनशिप की बोली लगाने के इच्छुक है। देव ने न्यूज एजेंसी पीटीआई के हवाले से कहा, हम शतरंज की वैश्विक संस्था फिडे से इस बारे में चर्चा करेंगे और हमारी कोशिश रहेगी कि दुनिया की सर्वश्रेष्ठ चैंपियनशिप का आयोजन भारत में ही हो। मेरे लिए सबसे महत्वपूर्ण उद्देश्य फिडे को विश्व चैंपियनशिप की मेजबानी का प्रस्ताव देना ही नहीं, बल्कि देश में शतरंज को लोकप्रिय खेल बनाना है।



उसैन बोल्ट टी-20 वर्ल्ड कप के ब्रांड एम्बेसडर बने

कहा-अमेरिका में क्रिकेट का आना बड़ी बात, निश्चित रूप से वेस्टइंडीज को सपोर्ट करूंगा



नई दिल्ली, एप्रैल 26। इंटरनेशनल क्रिकेट काउंसिल ने ओलिंपिक लिजेंड उसैन बोल्ट को आगामी आईसीसी में टी-20 वर्ल्ड कप के लिए ब्रांड एम्बेसडर घोषित किया है। टी-20 वर्ल्ड कप जो 1-29 जून 2024 तक वेस्टइंडीज और अमेरिका में खेला जाएगा। 11 बार के वर्ल्ड चैंपियन बोल्ट वेस्टइंडीज के जमेका से हैं। उन्होंने 2017 में लंदन वर्ल्ड चैंपियनशिप के बाद संन्यास ले लिया था। उन्होंने अपने आखिरी टूर्नामेंट में सिल्वर मेडल जीता था। बोल्ट ने कहा, मैं आगामी टी-20 वर्ल्ड कप का ब्रांड एम्बेसडर बनकर रोमांचित हूँ। इस खेल ने हमेशा मेरे दिल में एक विशेष स्थान रखा है, और मैं वर्ल्ड कप में वेस्टइंडीज मैचों में भाग लेने और वर्ल्ड लेवल पर क्रिकेट के डेवलपमेंट में योगदान देने के लिए उत्सुक हूँ। हालाँकि मैं निश्चित रूप से वर्ल्ड कप में वेस्टइंडीज का समर्थन करूंगा, लेकिन इस गेम को अमेरिका में लाना

क्रिकेट के लिए बड़ी बात है। यह दुनिया का सबसे बड़ा स्पोर्ट मार्केट है और टी-20 वर्ल्ड कप के लिए हम जो करेंगे, वह 2028 में ओलिंपिक में क्रिकेट को शामिल करने की दिशा में एक बड़ा मौका है। बोल्ट के नाम 100 मीटर रस में वर्ल्ड रिकॉर्ड दर्ज बोल्ट ने 100 मीटर रस 9.58 सेकंड और 200 मीटर रस 19.19 सेकंड में पूरी की थी। यह वर्ल्ड रिकॉर्ड है। बोल्ट ने 3 ओलिंपिक में 8 गोल्ड जीते थे। इनमें से 2008 बीजिंग ओलिंपिक में 2, जबकि 2012 लंदन ओलिंपिक और 2016 रियो ओलिंपिक में 3-3 गोल्ड जीते थे। क्रिकेट के कारण ही बोल्ट को एथलेटिक्स में करियर मिला जमेका में जन्मे बोल्ट बोल्ट ने अपना बचपन भाई के साथ गली में क्रिकेट और फुटबॉल खेलकर बिताया। 12 साल की उम्र तक उन्होंने यह तो सोच लिया था कि खेल में ही करियर बनाना है, लेकिन किस खेल में बनाना है, यह तय नहीं कर पा रहे थे। एक दिन बोल्ट के क्रिकेट कोच ने पिच पर उनके दौड़ने की स्पीड देखी और सलाह दी कि उन्हें स्प्रीटिंग में कोशिश करनी चाहिए। बोल्ट ने

अपने कोच की सलाह मानी और दौड़ की ट्रेनिंग लेने लगे। पहली बार लगभग पंद्रह साल की उम्र में कैरेबियन रीजनल प्रतियोगिता में जमेका के लिए खेलते हुए 2001 में, 400 मीटर और 200 मीटर दौड़ में उन्होंने सिल्वर मेडल जीता। 2002 में वर्ल्ड जूनियर चैंपियनशिप में एक गोल्ड के साथ तीन मेडल जीते। एम्बेसडर के रूप में, बोल्ट इस इवेंट को बढ़ावा देने में महत्वपूर्ण भूमिका निभाएंगे, जिसकी शुरुआत अगले सप्ताह सिंगर सीन पॉल और केस के साथ ऑफिशियल सॉना वीडियो के रिलीज में एक कैमियो के साथ होगी। आठ बार के ओलिंपिक गोल्ड मेडल विनर वेस्टइंडीज में टी-20 वर्ल्ड कप मैचों में भी भाग लेंगे और अमेरिका के अंदर खेल को बढ़ावा देने वाले फैंस इवेंट्स का भी हिस्सा होंगे। टूर्नामेंट का ओपनिंग मैच कनाडा और होम टीम अमेरिका के बीच खेला जाएगा। मुकाबला एक जून को डालास में ही होगा। वेस्टइंडीज अपना पहला मैच 2 जून को पापुआ न्यू गिनी के खिलाफ गयाना में खेलेगा। टूर्नामेंट में 20 टीमों के बीच 29 दिन तक कुल 55 मैच खेले जाएंगे

महादेव सट्टेबाजी घोटाला

एक्ट्रेस तमन्ना भाटिया को महाराष्ट्र पुलिस ने किया तलब

बॉलीवुड एक्ट्रेस तमन्ना भाटिया को महाराष्ट्र साइबर पुलिस ने करोड़ों रुपये के महादेव ऑनलाइन सट्टेबाजी घोटाले की चल रही जांच में पूछताछ के लिए तलब किया है।

अधिकारियों ने गुरुवार को यह जानकारी दी। अधिकारियों ने कहा कि तमन्ना भाटिया ने कथित तौर पर महादेव के ग्रुप ऐप में से एक, फेयरले ऐप पर आईपीएल देखने के लिए प्रचार किया था। एक्ट्रेस को अपना बयान दर्ज करने के लिए सोमवार, 29 अप्रैल को साइबर पुलिस के सामने पेश होने के लिए कहा गया है। कई अंतरराष्ट्रीय और केंद्रीय एजेंसियां भी महादेव ऐप घोटाले की जांच कर रही हैं, जो अनुमानित 6,000 करोड़ रुपये से ज्यादा का बताया जा रहा है। 2021 में घोटाला सामने आने के बाद मनोरंजन जगत की कई हस्तियों, बिजनेसमैन और राजनीतिक संरक्षण वाले अन्य लोगों की सलिहता सामने आई। इस मामले में पूरे भारत में छह दर्जन से ज्यादा एफआईआर दर्ज की गई हैं और जैसे ही मनी-लॉन्ड्रिंग का पहलू सामने आया, प्रवर्तन निदेशालय भी जांच में कूद गया।



साफ सुथरे व्यक्ति नहीं थे अमरसिंह चमकीला: इम्तियाज

इम्तियाज अली इन दिनों अपनी फिल्म अमर सिंह चमकीला के कारण खासी सुर्खियों बटोर रहे हैं। दर्शकों को ओटीटी प्लेटफॉर्म नेटफ्लिक्स पर आई फिल्म 'अमरसिंह चमकीला' काफी पसंद आ रही है। वे इसकी तारीफ कर रहे हैं और इसी बीच इम्तियाज ने इस फिल्म को बनाने के पीछे का कारण बताया है। इम्तियाज ने बताया कि वह दिवंगत गायक अमरसिंह चमकीला की गलतियों को हाइलाइट करते हुए लोगों को उनकी खूबियों के बारे में बताना चाहते थे। इम्तियाज अली ने कहा, मैंने कभी नहीं सोचा था कि मैं बायोपिक बनाऊंगा। हालांकि, चमकीला की कहानी में, ऐसी कई सारी चीजें थीं जिनके बारे में मुझे लगा कि मुझे लोगों को बताना चाहिए क्योंकि वे दर्शकों से छिपाई गई हैं। हालांकि, किसी के जीवन पर बायोपिक बनाने समय, आपके पास तथ्यों को बदलने की नहीं, बल्कि उनके सभी पहलुओं को दिखाने की स्वतंत्रता होनी चाहिए। यदि आप उनकी गलतियों को नहीं दिखाएंगे तो फिर उनका महिमामंडन करने का क्या मतलब? मुझे वो वाली बायोपिक्स बिल्कुल पसंद नहीं आती हैं जिसमें सामने वाले व्यक्ति की सिर्फ अच्छी-अच्छी बातें बताई जाएं। इम्तियाज ने आगे कहा, मेरा मकसद अमरसिंह चमकीला की साफ-सुथरी इमेज बनाना नहीं था क्योंकि वह साफ सुथरे व्यक्ति थे भी नहीं। लेकिन, मुझे उनकी कुछ खूबियों पर पूरा भरोसा था। आप उनका कोई भी वीडियो उठाकर देख लीजिए। वह एक स्टार के रूप में नहीं बल्कि जनता के सेवक के रूप में स्टेज पर आते थे। वह बेहद विनम्र व्यक्ति थे। उन्होंने कभी नखरे नहीं दिखाए। वह हमेशा हर बात के लिए सहमत हो जाते थे और इसी वजह से उन्होंने अपनी जान गांवा दी क्योंकि वह दर्शकों को ना नहीं कह सके।



कपिल शर्मा के शो में हुआ खुलासा

आखिर आमिर खान अवॉर्ड शो में क्यों नहीं जाते

बॉलीवुड सुपरस्टार आमिर खान कपिल शर्मा के कॉमेडी शो द ग्रेट इंडियन कपिल शो में नजर आएंगे। शो के मेकर्स ने बुधवार को नया प्रोमो जारी किया, जिसमें एक्टर को शो के कलाकारों के साथ मस्ती करते हुए देखा जा सकता है। आमिर को पिछली बार लाल सिंह चड्ढा में देखा गया था। द ग्रेट इंडियन कपिल शो में आमिर ने कई किस्से भी सुनाए। यह पहली बार है जब आमिर इस शो में नजर आ रहे हैं। वह सीमित जगहों पर ही जाने के लिए जाते हैं। एपिसोड के दौरान, आमिर ने यह खुलासा भी किया कि वह अवॉर्ड शो में क्यों नहीं जाते। उन्होंने कहा कि समय बहुत कीमती है और इसका सही तरीके से इस्तेमाल किया जाना चाहिए। इसके बाद उन्होंने पीके फिल्म के आइकोनिक रेंडियो सीन के बारे में बात की, जहां वह रेलवे ट्रैक पर बिना कपड़ों के दौड़ते हैं। आमिर ने बताया कि वह शो में शॉर्ट्स पहनकर आना चाहते थे लेकिन उनकी टीम ने उन्हें जींस पहनने के लिए कहा। द ग्रेट इंडियन कपिल शो नेटफ्लिक्स पर स्ट्रीम है।

शैतानी रस्में में मेरा किरदार वंडर वुमन के साथ काली मां की उग्रता का मिश्रण :नकियाह हाजी

शैतानी रस्में में नकियाह हाजी का निभाने वाली नकियाह हाजी अपने नए किरदार माया के लिए नया लुक जारी करेगी। इस लुक को एक्ट्रेस ने गैल गैडोत की वंडर वुमन के साथ काली मां की उग्रता का मिश्रण करार दिया। एक्ट्रेस ने कहा, शो में मेरे नए किरदार माया के लिए खास लुक है। उनका लुक मॉडर्न और ट्रेडिशनल का मिक्सअप है, जिसमें गैल गैडोत की वंडर वुमन के स्वभाव के साथ काली मां की उग्रता का संयोजन है। नकियाह ने कहा, यह ताकत, रोष और भावना से भरा हुआ है। इस ट्रांसफॉर्मेशन से गुजरने में मुझे लगभग तीन घंटे लगे, जिसमें बॉडी पेंट लगाना और भारी सामान शामिल था। यह कोई आसान प्रक्रिया नहीं थी, लेकिन मेरे पास एक अद्भुत टीम थी, जिन्होंने यह सुनिश्चित करने के लिए बेहद प्रयास किए कि सब कुछ सही दिखे। नकियाह ने कहा-मैं उस दिन बीमार थी, लेकिन मुझे शूटिंग के दौरान चेहरे पर तेज गुस्सा दिखाना पड़ा। अभिनेता के रूप में, हम हमेशा नई चुनौतियों का सामना करते हैं और हर स्थिति में अपना बेस्ट देने का प्रयास करते हैं। यह मेरे लिए बेहतरीन एक्सपीरियंस रहा, क्योंकि इसने मुझे बीमार होने के बावजूद अपना बेस्ट परफॉर्म कराने और अपनी कला के प्रति समर्पित रहने के लिए प्रेरित किया। अपकॉमिंग एपिसोड की ओर इशारा करते हुए, नकियाह ने खुलासा किया कि उनके किरदार नकियाह में एक बड़ा बदलाव आया है और वह एक नए रूप में नजर आएंगी। एक्ट्रेस ने आगे कहा, वह अब एक ऐसी भूमिका निभा रही है जहां वह अपने परिवार की रक्षा करने के लिए कुछ भी कर सकती है, ठीक उसी तरह जैसे एक शेरनी अपने शावक की रक्षा करती है। शैतानी रस्में स्टार भारत पर प्रसारित होता है।



मैं एक थीम तक सीमित नहीं रहना चाहता: रणदीप

बॉलीवुड एक्टर रणदीप हुड्डा ने कहा है कि वह खुद को एक थीम तक सीमित नहीं रखना चाहते। वह अलग-अलग शैलियों में काम करना चाहते हैं। अभिनेता ने एक फिल्म निर्माता के रूप में अपने अगले प्रोजेक्ट एक्शन फिल्म का भी संकेत दिया। अगले प्रोजेक्ट के बारे में पूछे जाने पर रणदीप ने




आईएनएस से कहा, एक एक्टर के तौर पर, मैंने कई छलांग लगाई है, कई तरह के किरदार निभाए हैं। इसी तरह, एक फिल्म निर्माता के रूप में, मैं अलग-अलग शैलियों पर काम करूंगा। शायद अगली बार मैं एक एक्शन फिल्म बनाऊंगा। रणदीप ने 2001 में मॉनसून वेंडिंग से बॉलीवुड में डेब्यू किया था। उन्होंने कई शानदार फिल्में दी, जिनमें साहेब बीवी और गैंगस्टर, मर्डर 3, हाईवे और सरबजीत शामिल हैं। एक अन्य सवाल के जवाब में एक्टर ने कहा, इंडस्ट्री कोई एक व्यक्ति या लोगों का समूह नहीं है। यह अलग-अलग द्वीप हैं जो अपना काम करने की कोशिश कर रहे हैं। जैसे मैं एक हूँ। कई कहानियों को चुनौती देने वाली फिल्म के साथ... सात साल बाद बड़े पर्दे पर सफल वापसी के साथ, एक एक्टर और निर्देशक के रूप में मुझे दर्शकों से जो प्यार मिला है, उसने मेरा आत्मविश्वास बढ़ा दिया है। आखिरकार दर्शक ही हैं जो किसी के टैलेंट को बेहतर तरीके से आंकते हैं। अभिनेता ने आगे कहा, मैं उन लोगों में से नहीं हूँ जो इस बात का रोना रोते हैं कि मुझे क्या मिलना चाहिए था। इसके बजाय, मैं दर्शकों का प्यार जीतते रहने के लिए कड़ी मेहनत करने में विश्वास रखता हूँ।



निर्देशक एटली की पड़ोसन बनी पूजा हेगड़े

एक्ट्रेस पूजा हेगड़े ब्लॉकबस्टर निर्देशक एटली की नई पड़ोसी बन गई हैं। एटली शाहरुख खान और नयनतारा स्टारर फिल्म जवान के निर्देशन के लिए जाने जाते हैं। पूजा हेगड़े जल्द ही शाहिद कपूर के साथ अपकॉमिंग फिल्म देवा में नजर आएंगी। एक्ट्रेस हाल ही में आलीशान घर में शिफ्ट हुईं। यह घर 4,000 वर्ग फुट में फैला हुआ है और इसकी कीमत 45 करोड़ रुपये है। एक सूत्र ने खुलासा किया, पूजा हेगड़े अपने नए घर में शिफ्ट हो गई हैं। उनका नया घर निर्देशक एटली के घर के पास है, जहां वह अपने परिवार के साथ रहते हैं।

'रोती हूँ, बुरा लगता है', जब कटरीना कैफ ने एक्स रणबीर कपूर के रिश्तों पर खुलकर की बात



आती रहती थी। इसके अलावा रणबीर और दीपिका पादुकोण का रिश्ता भी काफी सीरियस था। दीपिका-कैटरीना से ब्रेकअप के बाद रणबीर ने आलिया को डेट करना शुरू किया और फिर दोनों ने 2022 में शादी कर ली। वहीं एक इंटरव्यू में जब कटरीना कैफ से आलिया के साथ दोस्ती और दीपिका के साथ उनके रिश्ते को लेकर सवाल किया गया था। जिस पर एक्ट्रेस ने खुलकर बात की थी। दीपिका और रणबीर 2009 में अलग हो गए थे, जिसके बाद रणबीर ने कटरीना को डेट करना शुरू किया। 2009 से 2016 तक रणबीर-कटरीना ने एक-दूसरे को डेट किया था। मीडिया रिपोर्ट्स के अनुसार रणबीर का परिवार कैटरीना को ज्यादा पसंद नहीं करता था, जिसके चलते दोनों अलग हो गए थे। कटरीना कैफ से 2019 में एले इंडिया के साथ एक शोबैक इंटरव्यू में पूछा गया था कि वह आलिया के साथ दोस्त कैसे बनीं, जो उस समय रणबीर को डेट कर रही थीं और दीपिका के साथ उनके रिश्ते कैसे हैं? इस पर एक्ट्रेस ने कहा था कि यह तो एहसास की बात होती है। यह सब मायने नहीं रखता है।

73 की उम्र में रजनीकांत का कमाल, बने एशिया के सबसे महंगे स्टार, कुली के लिए वसूले 280 करोड़!

रजनीकांत आज के दौर के सबसे महंगे स्टार बन गए हैं और ये कमाल उन्होंने 73 की उम्र में किया है। वे अपनी अगली फिल्म के लिए 280 करोड़ रुपये चार्ज कर रहे हैं और अगर उन्हें यह फीस आधिकारिक तौर पर मिल जाती है तो वे देश ही नहीं बल्कि एशिया के सबसे महंगे स्टार कहे जाएंगे। रजनीकांत सुप्रसिद्ध निर्देशक लोकेश कनगराज के साथ एक फिल्म में काम कर रहे हैं, जिसके शीर्षक की घोषणा हाल ही में की गई है। कनगराज की रजनीकांत अभिनीत फिल्म का शीर्षक कुली है। फिल्म निर्माता ने खुलासा किया कि थलाइवर 171 को आधिकारिक तौर पर कुली कहा जाएगा और उन्होंने एक एक्शन से भरपूर टीजर भी शेयर किया। प्रशंसक यह देखने के लिए एक्ससाइटड हैं कि रजनीकांत और लोकेश ने उनके लिए क्या नया परोसा है जो अमिताभ बच्चन की 1983 में आई फिल्म कुली से



अलग होगा। फिल्म के लिए रजनीकांत की फीस का खुलासा हो गया है। रिपोर्ट्स की मानें तो इस फिल्म के लिए रजनीकांत ने बेहद मोटी रकम चार्ज की है। प्राप्त समाचारों के अनुसार रजनीकांत ने फिल्म के लिए 260 करोड़ से 280 करोड़ रुपये चार्ज किए हैं। यदि ये दावे सच हैं, तो यह तमिल सुपरस्टार को एशिया में सबसे अधिक भुगतान पाने वाला अभिनेता बना देगा। हालांकि अभी

तक इस बात को लेकर निर्माताओं या अभिनेता की ओर से कोई आधिकारिक बयान जारी नहीं किया गया है। रजनीकांत की कुली जल्द ही फ्लोर पर जाने के लिए तैयार है और फिल्म का निर्देशन लोकेश कनगराज करने जा रहे हैं। फिल्म के संगीतकार के तौर पर अनिरुद्ध रविचंद्र को चुना गया है। थलाइवर 171 में पृथ्वीराज सुकुमारन, रणवीर सिंह और पार्वती थिरुचोथु भी प्रमुख भूमिकाओं में हैं, वहीं विजय सेतुपति कथित तौर पर थलाइवर 171 में एक महत्वपूर्ण भूमिका निभाने के लिए निर्देशक लोकेश के साथ बातचीत कर रहे हैं। इसके अलावा, यह भी कहा जा रहा है कि शाहरुख खान इस फिल्म में एक कैमियो भूमिका निभा सकते हैं। वहीं दूसरी ओर, रजनीकांत थलाइवर 170 पर भी काम कर रहे हैं, जिसका आधिकारिक नाम वेड्डियान है। फिल्म का निर्देशन टी जे ग्दानवेल कर रहे हैं।

भारतीय मूल की इस बेटी का नेटफिलक्स में चलता है सिक्का



नेटफिलक्स के मुंबई दफ्तर में इन दिनों दिवाली सा माहौल है। पहले अभिनेता रवि किशन की वेब सीरीज 'मामला लीगल है' ने लोगों का दिल जीता। फिर, निर्देशक इम्तियाज अली की फिल्म 'चमकीला' हिट रही और अब आने वाली है, निर्माता-निर्देशक संजय लीला भंसाली की वेब सीरीज 'हीरामंडी'। 'हीरामंडी' का प्रीमियर बुधवार को मुंबई में होने वाला है। इसके लिए फिल्म इंडस्ट्री के दिग्गजों को न्यौता जा चुका है और नेटफिलक्स की इस 'दिवाली' में खासतौर से शामिल होने पहुंची हैं नेटफिलक्स की मुख्य सामग्री अधिकारी यानी चीफ कंटेंट ऑफिसर बेला बजरिया। बीते आठ साल से बेला बजरिया नेटफिलक्स में हैं, लेकिन एक समय ऐसा भी रहा है जब बेला बजरिया का जलवा रंप पर भी खूब निखरा। साल 1970 में लंदन में जन्मी बेला बजरिया के माता-पिता भारतीय मूल के हैं और उनके बचपन का लंबा समय अपने दादा-दादी के साथ बीता। ऐसा इसलिए हुआ बताया जाता है क्योंकि उनके माता-पिता जब लंदन से कारोबार की तलाश में अमेरिका पहुंचे तो वह अपना वीजा खत्म होने के बाद भी वहां रुके रहे और गैरकानूनी अप्रवासी घोषित कर दिए गए।